







# अस्तित्व तिगोवपाक सैम सांबाळात

## राज्यपाल: पेडणें मतदारसंघांतल्या सरपंच, उपसरपंच तशेंच पंच वांगड्यां कडेन संवाद

■ भांगरभूंय । प्रतिनिधी

**पेडणें:** भारताची उदरगत गांवगिऱ्या वाठाराचे उदरगतीचेर निंबून आसा. ते नदरेन भारतांतल्या विविध राज्यांची उदरगत जाता. गोंयांतूय पंचायत वाठारांची उदरगत बरे तरेन जायत आसा. गोंयांतल्या गांवगिऱ्या वाठारांनी आयज लेगीत बरो सैम पळोवपाक मेळटा. शार वाठारां परस गांवगिरी वाठार सोबीत सैमान नटला. पेडणेंचो सैम पंचायत मंडळ आनी सगळ्या पंच वांगड्यांनी सांबाळून दवरचे खातीर यत्न करचे. फुडारांत आमची वळख, आमच्या गांवाचें अस्तित्व हेच सैम गिरेस्तकायेंतल्यान तिगून उरतलें, अशें राज्यपाल पी. एस. श्रीधरन पिल्लई हांणी सांगलें. ते पेडणें मतदारसंघांतल्या सरपंच, उपसरपंच तशेंच पंच वांगड्यां कडेन संवाद सादतलो. ही कार्यावळ धारगळे सभाघरांत जाली.

ह्या वेळार माचयेर धारगळ जिल्हो पंचायत वांगडी मनोहर धारगळकार, तोरशें जिल्हो पंचायत वांगडी सीमा खडपे, धारगळचे सरपंच अनिकेत साळगांवकार, कोरगांवचे सरपंच समील भाटलेकार, पोरस्कडे अमेर खाजनेची सरपंच निशा हळदणकार, उगवें मोपा तांबोशेचे सरपंच सुबोध महाले, तोरशेंची सरपंच प्रार्थना मोटे,



पेडणें म्हालांतल्या पंचायत मंडळाक तशेंच पंचांक मार्गदर्शन करतना राज्यपाल पी. एस. श्रीधरन पिल्लई, कुशीक हेर (निवृत्ती शिरोडकार)

### राजभवन हें लोकभवन थारचें: राज्यपाल

गोंयची भोंवडी करतना आपल्याक विविध तरांचे अणभव आनी विविध तरेचे मनीस मेळटात. गोंयकार बरे मनीस. गोंयची संस्कृती सांबाळपाक गोंयकार भर दितात. गांवगिऱ्या वाठारांक भेट दिले उपरांत मेळपी खोस उतरांनी सांगपाक जायना. गांवगिऱ्या वाठाराचें अस्तित्व तिगोवन दवरचे खातीर पंचायत मंडळांनी यत्न करचे. आपूण राजभवनांत आसता. तरी लेगीत हें राजभवन हें लोकभवन जावचें हे खातीर तुमी राजभवनाचेर येवचें. आपूण तुमचे कडेन आयलां. आतां तुमीय आपले कडेन येवचे, अशें राज्यपाल पी. एस. श्रीधरन पिल्लई हांणी सांगलें.

कासरवर्णेची सरपंच सुवर्णा केणी, वझरीचे सरपंच अनील शेठ्ठे, इब्रामपूर हणखणेचे सरपंच अशोक धावसकार, चांदे हसापूरचे सरपंच तुळशीदास गांवस, हळर्ण तळणेंचे उपसरपंच नारायण राऊळ, विनोडिची

सरपंच सुजाता ठाकूर, राज्यपालाचे सचीव निरवर्धन, पेडणें म्हाल उपजिल्होधिकारी दीपक वायंगणकार, पेडणें म्हाल गटविकास अधिकारी मनीष केदार, अधिकारी संजु गांवकार हाजीर आशिल्ले.

पेडणें मतदारसंघांतल्या डायलिसीसच्या 14 दुयेंतींक राज्यपालान अर्थीक मजत दिली. हे मुखार कॅन्सराचे 30 तशेंच टीबी दुयेंतींक लेगीत अर्थीक मजत दितले अशें राज्यपालान जाहीर केलें.

पेडणें म्हालांत विविध प्रकल्प येतात. ह्या प्रकल्पाच्या माध्यमांतल्यान पेडणेची उदरगत जातलीच मात पेडणेच्या कलाकारांक तांची कला सादर करपा खातीर हक्काची अशी भानी मेळची, हे खातीर रवीन्द्र भवना सारको प्रकल्प उबारपाची गरज आसा. हे संबंदांत राज्यपाल हांणी सरकारा कडेन आमचो प्रस्ताव मांडचो. तशेंच सावळवाड्यार इनडोर स्टेडियम आनी खेळां मैदान आसा.

तेंचूय आमच्या पेडणेच्या खेळगड्यां खातीर उक्तें करून दिवचें. पेडणेच्या बेरोजगार तरणाट्यांक विविध प्रकल्पांच्या माध्यमांतल्यान रोजगाराच्यो संधी मेळोवन दिवच्यो, अशी मागणी सुबोध महाले हांणी केली.

पेडणें म्हालांत विविध प्रकल्प येवपाचे आसात. ह्या प्रकल्पां खातीर व्हड प्रमाणांत उदकाची गरज लागतली. ह्या प्रकल्पांक लागून आमकां फुडारांत उदकाचो गंभोर प्रस्न सतयतलो. सरकारान हाचेर गंभीरपणान विचार करून पेडणेकारांक फावोशें उदक मेळटलें, हाचेर लक्ष दिवचें अशें तुळशीदास गांवस हांणी मागलें.

ह्या वेळार पेडणें मतदारसंघांतल्या इकराय पंचायतीं वतीन सरपंचांनी विविध सुचोवण्यांचो प्रस्नाक राज्यपालांक सादर केलो. धारगळेच्या लोकशिक्षण हायस्कुलाच्या विद्यार्थ्यांनी येवकार गीत सादर केलें. अनिकेत साळगांवकार हांणी येवकार दिलो प्रस्तावीक केलें. तशेंच तांचे हस्तुकीं राज्यपालांचो शाल, नाल्ल आनी भेटवस्तू दिवन भोवमान केलो. कृतीप वाझ हांणी सूत्रसंचालन केलें. सतीश धुमाळ हांणी उपकार मानले.

## ड्रग वेव्हाराचेर नियंत्रण जाय

### विनोद पालयेंकार: प्रधानमंत्र्यांक लेगीत पत्र

■ भांगरभूंय । प्रतिनिधी

**म्हापशें:** गोंयच्या दर्यादेग वाठारांत घुंवळे वखदांचो (ड्रग) उक्तेपणी वेव्हार चलता. ताचेर नियंत्रण जाय. आपूण आमदार आसतना हाचे आड आवाज काडलो. प्रधानमंत्र्यांक पत्र धाडून हो विशय मांडलो. ड्रग्स वेव्हार आळाबंदा हाडपा खातीर आपणे प्रामाणीक यत्न केल्ले, असो दावो आदले मंत्री विनोद पालयेंकार हांणी केला. दर्यादेग वाठारांत चलि्लल्या ड्रग वेव्हाराची म्हायती पुलिसांक आसता, पूण ते आडनदर करतात. सध्या मुख्यमंत्री डॉ. प्रमोद सावंत हांणी ड्रग विरोधी कारवायेची मोहीम हातांत घेतल्या. तांचे ह्या वावराक येवकार. ड्रग वेव्हार मुळा सकट



ना करपा खातीर मुख्यमंत्री आनी पुलिस खात्यान उखलिल्लें हें पावल कवतुकाचें. मुख्यमंत्र्यांचे हे खर कारवाये उपरां ड्रग वेव्हाराचेर कांय प्रमाणांत नियंत्रण आयलां, अशें पालयेंकार हांणी सांगलें. कांय राजकी फुडारी ह्या ड्रग वेव्हारांत घुस्पल्यात. प्रसार माध्यमांक सगळ्यो गजाली खबर आसतात. तशेंच हेराक लेगीत तांची कल्पना आसा. सध्या गांवगिऱ्या वाठारा सयत शारांत ड्रग व्हड प्रमाणांत पावलां. सुजाण नागरिकांनी ड्रग सासणाचो काबार करचे खातीर मुखार सरपाक जाय. ह्या ड्रग वेव्हारा फाटल्यान पाब्लो एस्कोबार आसा. ताका धरपाक जाय. हेच लोक ड्रग सगळ्याक पावयतात, असोय दावो पालयेंकार हांणी केलो.

## मांगुरहील वाठारांत एकल्याची आत्महत्या

■ भांगरभूंय । प्रतिनिधी

**मुरगांव:** मांगुरहील वाठारांत 48 वर्सा पिरायेच्या एका मनशान इमारतीच्या तिसऱ्या माळ्या वयल्यान उडी घेवन आत्महत्या केली. वास्को पुलिसांनी दिल्ले म्हायती प्रमाण बुधवारा सकाळीं 7.30 वरांच्या सुमाराक बसवराज नेगीमणी हाणें इमारतीच्या तिसऱ्या माळ्या वयल्यान

उडी मारिल्ल्यान ताका मरण आयलें. इमारतीचे कुशीचे इमारतींत तो आपली घरकाना आनी दोन भुरग्यां सयत रावतालो. तो खूब तेंपा सावन सोऱ्याचे घुंवळेंत आसतालो, अशें चवकशेंत कळ्ळां. दोन दिसां आदीं ताची मानसीक भलायकी इबाडिल्ली. वास्को पुलिस ह्या प्रकरणांतलो फुडलो तपास करतात.

# शिवोलेचीं राजकी समिकरणां बदल्लीं



■ भांगरभूंय । जयेश नायक

**शिवोली:** शिवोली मतदारसंघांतली काँग्रेसीची आमदार डिलायला लोबो हांणी भाजपांत प्रवेश केल्ल्यान ह्या विधानसभा मतदारसंघांतली राजकी समिकरणां पुराय बदल्ल्यांत. आमदार लोबो हांच्या निर्णया विशीं ह्या मतदारसंघांत समिश्र प्रतिक्रिया आयकुपाक मेळटात.

शिवोली मतदारसंघा भायलो उमेदवार ह्या मतदारसंघांत वेंचून येवपाचो विक्रम डिलायला लोबो हांणी केल्लो. इतलेंच न्हय जाल्यार मतदारसंघांतली पयली महिला आमदार थारिल्ली. मतदारसंघांत फक्त एक वर्स काम करून उण्या काळांत मतदारांचो विस्वास मेळोवपाक लोबो येसस्वी थारिल्ली. ताका लागून फेब्रुवारींत जाल्ले विधानसभा वेंचणुकेंत ती भोवमतान वेंचून आयिल्ली. लोबो हांकां काँग्रेसीचे तिकेटीचेर 9699 जाल्यार दयानंद मांद्रेंकार हांकां भाजपाचे तिकेटीचेर 7972 मतां मेळिल्लीं. लोबो हांणी भाजपांत प्रवेश केल्ल्यान मतदारसंघांतले भाजपा फुडारी दयानंद मांद्रेंकार हांच्या



**काँग्रेसीच्या आमदारांक भाजपांत घेवपाचो निर्णय हो भाजपाचो आसा. आमकां पक्षा वांगडा रावपाचें आसा. व्हड कश्टान आमी पक्ष घडयला. पक्षाचो वावर हे फुडेंय कायम दवरतले. —नारायण मांद्रेंकार,** आदले अध्यक्ष शिवोली भाजपा मंडळ

फुडारा विशीं प्रस्नचिन्न निर्माण जालां. मांद्रेंकार हे चार खेपे शिवोली मतदारसंघांतल्यान वेंचून आयिल्ले. पूण फाटले दोन विधानसभा वेंचणुकेंत तांकां सेगीत हार घेवची पडली. ताका लागून तांच्या फुडारा विशीं प्रस्न निर्माण जाला. अशे स्थितींत लोबो हांचो भाजपांतलो प्रवेश ह्या मतदारसंघांतलीं समिकरणां पुराय बदलून उडयतलो. शिवोली भाजपा मंडळाच्या कांय वांगड्यांनी हे संबंदांत सादूर प्रतिक्रिया उक्तायल्या.

**भाजपा खातीर आमी 15 वर्सां काम केलां, पूण उपरांत आमकां पक्ष सोडचो पडलो. आमदार डिलायला लोबो हांणी भाजपांत प्रवेश केल्ले उपरांत आतां आमी लेगीत परतून भाजपांत वतले. पक्षा खातीर शिवोलेंत ही नवी सुरवात आसा. —उदय नावेंकार,** आदले पंच ओशेल



**भाजपा जो निर्णय घेतली तो आमकां मान्य आसतलो. पक्षाचे सुचोवणे प्रमाण आमी फुडें फुडारांत काम करतले. हे विशीं आनीक चड कांयच उलोवपाचें ना. —मोहन दाभाळे,** अध्यक्ष, शिवोली भाजपा मंडळ



**शिवोलींत भाजपाक फाटले दोन खेपे सेगीत हार खावची पडिल्ली. ताका लागून ह्या मतदारसंघांत पक्षाक नव्या मुखापळची गरज आशिल्ली. आमदार डिलायला लोबो हांच्या प्रवेशान पक्षाक नवें मुखामळ मेळ्ळां. मतदारसंघांत भाजपाक संजिवनी मेळटली. सत्ताधारी पक्षांत आशिल्ल्यान लोकांची कामां करपाक आमदाराक सोंपें जातलें. —हनुमंत नायक,** सरपंच आसागांव



शिवोली मतदारसंघांत भाजपा वाडोवपाचो खरो वावर दयानंद मांद्रेंकार हांणीच केल्लो. शिवोली भाजपा म्हणल्यार दयानंद मांद्रेंकार अशें समिकरण जाल्लें. ह्या मतदारसंघांतल्यान सेगीत चार खेपे वेंचून येवपाचो विक्रम मांद्रेंकार हांणी केल्लो. पांचवे खेपे वेंचून आयिल्ले जाल्यार तेच मुख्यमंत्री जावपाचे, असो दावो तांच्या कार्यकर्त्यांनी केल्लो.

2017 चे वेंचणुकेंत विनोद पालयेंकार हांणी तांकां हारयिल्लो आनी उपरांत फेब्रुवारी 2022 त

जाल्ले वेंचणुकेंत डिलायला लोबो हांणी तांचेर जैत जोडलें. आतां लोबो हांणी भाजपांत प्रवेश केल्ल्यान फुडले वेंचणुकेंत भाजपाची तिकिट लोबो हांकांच मेळटली, असो विस्वास तिच्या कार्यकर्त्यांक आसा. सध्याची आमदार लोबो आशिल्ल्यान भाजपा तांकां कुशीक दवरपाक शकची ना. तशें जालें जाल्यार मांद्रेंकार हांकां वेगळो विचार करचो पडटलो. हे विशीं ती कसली भुमिका घेतात, ताचेर ह्या मतदारसंघांतल्या मतदारांचें लक्ष आसा.

## काणकोण भाजपा मंडळाची आयज बसका

■ भांगरभूंय । प्रतिनिधी

**काणकोण:** भाजपाच्या काणकोण मंडळान 15 सप्टेंबराक सकाळीं 10.30 वरांचेर श्रीस्थळ पंचायत सभाघरांत बसकेचें आयोजन केलां. सेवें पंद्रस ही कार्यकर्त्या 17 सप्टेंबर ते ऑक्टोबर मेरेन मयतले. हे कार्यवळी संबंदांत बसकेंत चर्चा करतले.

हे बसकेक भाजपा कार्यकर्त्यांनी व्हड संख्येन हाजीर रावचें, अशें मंडळ अध्यक्ष विशाल देसाय हांणी कळयलां.

## बलराम शिक्षण संस्थेची नवी समिती जाहीर

■ गांगरभूंय । प्रतिनिधी

**काणकोण:** काणकोणच्या श्री बलराम शिक्षण संस्थेची नवी समिती जाहीर जाल्या. समितीच्या अध्यक्षपदाचेर अंकुश गांवकार जाल्यार उपाध्यक्ष म्हूण रमेश गांवकार हांची निवड जाल्या. हेर पदाधिकारी फुडें दिल्ले प्रमाण. सचीव- जातू तवडकार, जोडसचीव- राजेंद्र वेळीप, भांडारी- गणेश गांवकार, वांगडी- सविता तवडकार, डॉ. दिवकर वेळीप, अशोक गांवकार आनी अजुन गांवकार.

## इंदू सावंत अंतरली

■ भांगरभूंय । प्रतिनिधी

**माशेल:** आखाड्या वयली इंदू कालिदास सावंत (82) 12 सप्टेंबराक अंतरली. त्याच दिसा सांजे वेळार नवें तीर्थस्थान मसुडेंत तिचें कुडीचेर निमाणे संस्कार केले. तिच्या फाटल्यान लग्न जाल्लो चलो, लग्न करून दिल्ली चली, नातरां असो परिवार आसा.

## रमाबाई नायक अंतरली

■ भांगरभूंय । प्रतिनिधी

**काणकोण:** हुळगा कारवारची रमाबाई उर्फ मली नायक (91) ल्हान काळाच्या दुयेंसान 13 सप्टेंबराक अंतरली. तिचे कुडीचेर हुळगाचे मसुडेंत निमाणे संस्कार केले. तिचे फाटल्यान चली, नातरां असो काणकोणा परिवार आसा.



सांग्यार बंदोबस्ता खातीर दवरिल्ले पुलीस.

(संदीप मापारी)

# हक्का खातीर अखेर मेरेन लडो चालूच

## आयआयटी विरोधक शेतकारांचो निर्णय

■ भांगरभूंय । प्रतिनिधी

**सांगें:** सांग्यार आयआयटी प्रकल्प प्रकरण दिसान दीस तापत आसा. फाटले कितलेशेच दीस ह्या प्रकल्पा आड शेतकार रस्त्याचेर देंवल्यात. हक्का खातीर लडो चालूच उरतलो, अशें सांगेंच्या शेतकारांनी म्हणलां. आयज लोकांक भेष्टावपाक कितल्याशेच पुलीस बंदोबस्ताक दवरल्यात. आमचे आड कितलीय कलमां लायलीं, आमकां अटक केली तरीय आमी भियेनात. हो प्रकल्प हद्दपार करतलेच. आपल्या फायद्या खातीर जो कोण हो प्रकल्प हाडून सांग्या वयलें वातावरण पेड्डेर करपाक सोदतात, ताका कशेच ओगी रावचे नात, अशी शिटकावणी शेतकारांनी दिल्या. मुख्यमंत्री डॉ. प्रमोद सावंत आनी आमदार सुभाष फळदेसाय हांच्या फुडारणान सांग्यार आयआयटी

प्रकल्प हाडपाचे यत्न चल्ल्यात. शेतां, भाटां, दोंगर, सैमाचें घट्टण करून तशेंच शेतकारांक उबांतराक उडोवन हो प्रकल्प कित्याक जाय? जो प्रकल्प लोकांच्या हिताचो ना, ताचेर भर कित्याक दितात? थळाव्या लोकांक ह्या प्रकल्पाचो कसलो फायदो आसा, अशें साबार प्रस्न शेतकारांनी उपस्थीत केल्यात. चिंच वरकटो वाठारांत सर्वेक्षण करपाक आयिल्ल्या कर्मचाऱ्यांचो रस्तो थळाव्या लोकांनी त्या शेतकारां आडायिल्लो. 12 वेळार पुलीस आनी शेतकारां मदीं धक्काबुक्की जाल्ली. तातूंत कांय हक्का खातीर इगडपी जोजफ फर्नांडीस हांकां 13 सप्टेंबराक अटक केल्ली तशेंच कांय जाणांक पुलिसेन समन्स धाडिल्ले. तांची चवकशी

करचे खातीर तांकां 14 सप्टेंबराक पुलीस स्टेशनाचेर आपयिल्ले. 144 कलम लायिल्ल्यान लोकांक सभा घेवपाक तशेंच एकठांय जावपाक बंदी आसा. ते खातीर शेतांत वचपी वाटेचेर पुलीस बंदोबस्त दवरला. ताका लागून शेतकार तशेंच लोकांनी खर तिडक उक्तायल्या. कांय लोकांच्या म्हणण्या प्रमाण ह्या प्रकल्पा संबंदांत चर्चा जावप गरजेची आसा. ह्या प्रकल्पाचो लोकांक कसलो फायदो आसा, हाचेर सरकार आनी शेतकारां मदीं संवाद जावपाक जाय. गरजे भायर मेळावलींतल्यान धांवडायिल्लो प्रकल्प खंय तरी घालपाक जाय म्हूण लोकांक त्रास करून तो सांग्यार हाडप चुकीचें आसा, अशें तांचें म्हणणें आसा.

**VILLAGE PANCHAYAT DHARBANDORA**  
**TALUKA DHARBANDORA, SOUTH-GO, GOA.**  
PHONE : 0832-2614008Email Id: ypdharbandora@gmail.com

Ref. No.VPD/NIQ Elect. Material/2022-23/669

Date - 13/09/2022

**NOTICE INVITING QUOTATION**

Sarpanch of Village Panchayat Dharbandora invites sealed quotations from the approved/Authorized Dealers for the supply of Street Light Electrical Materials of **SURYA/CROMPTON/WATTS** Brand for Maintenance of Street Light works in the Jurisdiction of Village Panchayat Dharbandora.

The Quotations should reach this Office on or before 22/09/2022 upto 01.00 P.M. and will be open on same day at 03.00 P.M. in the Office of Village Panchayat Dharbandora.

The Suppliers are requested to submit their quotations giving full details of items as to Rate, Sales tax, Transportation etc.

The Right to accept or to reject one or all quotations without assigning any reason thereof has been reserved by undersigned.

—sd—  
(Shri. Vinayak V. Gawas)  
SARPANCH  
Village Panchayat Dharbandora  
Taluka Dharbandora-Goa

**गोंय सरकार**

**कार्यकारी अभियंत्याची कचेरी,**

**काम विभाग XX (पीएचई), पी.डब्ल्यू.डी.,**

**फातोड्डे, मडगांव-गोंय**

संदर्भ: निविदा कळोवणी क्र. पीडब्ल्यूडी/डब्ल्यूडी-XX (पीएचई)/टीएन/2022-23/07

तारीख: 14/09/2022

**ई-निविदा**

हे कचेरेन वयर निविदा कळोवणी उजवाडायल्या आनी ती 19/09/2022 दिसा वा उपरांत सरकारी प्रिण्टिंग प्रेसाच्या "ध्नी गोवा वॅकन्सी अॅण्ड टेंण्डर बुलेटीन" हातूंत उजवाडाक येतली. तशेंच संदर्भ दिवंक शकता. ऑनलाइन अर्ज करपाची निमाणी तारीख 21/09/2022 आसा. अदीक स्पश्टीकरणा खातीर हे कचेरेचो नोटीस बोर्ड पळोवचो वा हे कचेरेचो तंत्रीक विभाग कडेन संपर्क सादचो.

वॅबसायट: www.pwd.goa.gov.in वा https://eprocure.goa.gov.in

सय/-  
कार्यकारी अभियंतो

डब्ल्यूडी XX (पीएचई), पीडब्ल्यूडी फातोड्डे

डीआय/एडिडिटी/978/2022

**मास्क घालात, समाजीक अंतर पाळात, हाताची नितळसाण राखात.**

**गोंय सरकार**

**सहकार खातें**

**सहकारी संस्थांच्या रजिस्ट्राराची कचेरी**

**'सहकार संकूल', 4थो आनी 5वो माळो,**

**पाटो प्लाझा, पणजी, गोंय 403001**

फोन: (0832) 2437165/2437174/2437175

ई-मेल: reg-orcs.goa@nic.in

फॅक्स: +91 832 2437134

वॅबसायट: www.coopgoa.gov.in

Ref. No.6/31-81/EST/RCS(PART-I)/1968

तारीख:13/09/2022

**कोटेशन/ऑफर आमंत्रण दिवपी कळोवणी**

साश्ट तालुक्याच्या अधिकारक्षेत्रांत आशिल्ल्या 350 ते 450 चौखण मिटर फ्लोर/कार्पेट वाठार भाड्यान घेवपा खातीर सहकारी संस्थांचो रजिस्ट्रार, 4थो माळो, सहकार संकूल, पाटो प्लाझा,पणजी गोंय वरवीं सीलबंद कोटेशन/ऑफर आमंत्रीत करता. सुरवातीक दोन/तीन/चार/पांच वर्सां खातीर सहकार संस्थांचे सहाय्यक रजिस्ट्रार दक्षीण विभाग मडगांव गोंयच्या विभागीय कार्यालयाचे सुवाते खातीर भाड्याच्या तत्वाचेर आनी फुडल्या काळा खातीर नुतनीकरणाच्या अधीन जो परस्पर रुपान सहमत जावपाक शकता.

प्रस्तावीत रावपाचे सुवातेर भौशीक येरादारी वरवीं योग्य जोडणी, फुकट पार्किंग जागो, बायलां आनी दादल्यां खातीर वेगळें शौचालय, उदका पुरवण, सिव्हेज कनेक्शन, योग्य वॉटिलेशन, वीज जोडणी आनी स्थापन केल्ली वीज भार आनी भेट दिवप्यां खातीर योग्य वाट पळोवपाची सुवात आसपाक जाय. वीज आनी उदका पुरवण शुल्का कडेन आशिल्लें फारीकपण वापरा प्रमाणें सरकारा वरवीं उपेगा प्रमाण करतले.

इत्सुक पक्षांनी/बिल्डरांनी/मालकांनी आपल्यो ऑफर सीलबंद कव्हरांत धाडूंक शकतात, जेणें करून सहकारी संस्था रजिस्ट्रार, गोंय सरकार, 4थो माळो,सहकार संकुल, पाटो, पणजी, गोंय हांगा 30/09/2022 दिसा वा ताचे पयलीं पावपाक जाय.

कसलेंच कारण दिनासतना खंयच्याय वेळार सगल्यो वा खंयचीय प्रस्ताव स्विकारपाचो/न्ह्यकारपाचो अधिकार गोंय सरकार राखून दवरता. हे मुद्दे सरकाराची मान्यताय घेवन पळय्यात यू.ओ. क्र. 448/एफ तारीख: 06/09/2022

सय/-  
(विशांत एस.एन.गांवणेंकार)  
सहकार संस्थांचे रजिस्ट्रार  
पणजी, गोंय

डीआय/एडिडिटी/979/2022

**मास्क घालात, समाजीक अंतर पाळात, हाताची नितळसाण राखात.**



# मडगांवकारांनी पक्ष पळयनासतना म्हाका वेंचून दिलाः दिगंबर कामत

## भारतीय जनता पक्ष म्हाका नवो न्हय; हांव देवाचेर विस्वास दवरतां

■ भांगरभूंय । प्रतिनिधी

**मडगांव:** भारतीय जनता पक्ष म्हाका नवो न्हय, ज्या वेळार भारतीय जनता पक्षाचे चार आमदार वेंचून आयिल्ले तातूंत हांवूय आशिल्लो. हांव भारतीय जनता पक्षांत दुसरे सुवातेर आशिल्लों. आपलो ट्रेक रेकॉर्ड लोकांक खबर आसा. हांवें जातपात पळयनसतना लोकांचें कामां केल्यांत. मडगांवकारांनी म्हाका पक्ष पळय नसतना दिगंबर कामत म्हूण सदांच वेंचून दिला अशें मडगांवचे आमदार दिगंबर कामत हांणो सांगलें.

काँग्रेस पक्ष सोडटना दुख्ख जालें. ज्या वेळार 10 आमदार काँग्रेस पक्ष सोडून भारतीय जनता पक्षांत गेल्ले त्या वेळार आपूण काँग्रेसी बराबर रावलों. फाटले वेंचणुकेंत 11 आमदार जिखून आयले तातूंत चड योगदान म्हजेंच आशिल्लें. जर आपूण नाशिल्लों जाल्यार पांच आमदार लेगीत जिखून येवचे नाशिल्ले अशें कामत हांणो सांगलें.

काँग्रेस पक्षान विरोधी पक्ष फुडारी पद दिलें ना. पक्षान आपल्याक म्हत्व



मडगांवचे आमदार दिगंबर कामत हांच्या घरा मुखार येवकार दिवपाक जमिल्ले समर्थक.

दिलें ना. फाटलीं धा वर्सां विरोधी पक्षांत आसा, पूण कार्यकर्ते कोणूच पक्ष सोडून गेले नात. कार्यकर्त्यांनी सांगलें, जो निर्णय तूं घेता तो आमकां मान्य आसतलो अशें दिगंबर कामत हांणो सांगलें.

सुर्वातेक आपणें नागेशी महालक्ष्मी देवळांत प्रसाद घेतलो. पणजे महालक्ष्मी

देवळांत गाराणें घालें. देवीन सांगलें कार्यकर्ते जे सांगतात ताचेर निर्णय घे. आपलो देवाचेर विस्वास आसा. देवाच्या भक्तीचेर कोणो लेक्चर दिवपाची गरज ना. हांवें महालक्ष्मी, देव नागेश आनी जांबावले दामोदरप्या देवळांत प्रसाद घेतलो. प्रसादाचेर म्हजो पूर्ण विस्वास आसा. ते प्रमाण आपल्याक येस मेळ्ळें

आनी बुधवारा भारतीय जनता पक्षांत रितसर प्रवेश केलो. प्रधानमंत्री नरेंद्र मोदी देशाची उदरगत करतात, करपाक सोदतात. आंतरराष्ट्रीय पांवड्यार भारतीय लोकांचो सन्मान वाडला. विमानतळार खंयच्याय भारतीय मनशाक कोणूच आडायनात. भारतीय म्हणले उपरांत

येवकार दितात अशें तांणी सांगलें. मुख्यमंत्री डॉ. प्रमोद सावंत गोंयच्या विकासा खातीर काम करतात .विकासाचे बाबतींत गोंय फाटल्यान उरपाक जायना अशें आपल्याक दिसता. पक्षाच्या सगल्या फुडाऱ्यां म्हजे लागींचे बरे संबंद आसात. आपल्याक पदाची कसलीच अपेक्षा ना. तुमी त्या वेळार पक्षांत दुसऱ्या नंबराचेर आशिल्ले तेन्ना भाजपा पक्ष सोडिल्लो अशें विचारलें तेन्ना तें कारण वेगळें आशिल्लें. आपूण भुतकाळ आनी भविश्यकाळाचेर विश्वास दवरना. वर्तमान काळ पळयता. ज्या वेळार पुस्तक बरयतलों त्या वेळार तें कारण बरयतलों अशें तांणी सांगलें.

मडगांवां दामबाबाच्या थळांत गर्व, अहंकार चलना. आपले पांय जमनीर आसात अशें तांणी सांगलें.

ह्या वेळार कार्यकर्त्यांनी ‘भारतीय जनता पक्षाचा विजय असो’, ‘दिगंबर कामत तुम आगे बढो हम तुम्हारे साथ हैं!’ अशो घोशणा दिल्यो. सुमार शेंकड्यांनी समर्थक दिगंबर कामत हांच्या घरा मुखार येवकार दिवपाक जमिल्ले.

# 14 म्हयन्यांचे पिरायेचे धुवेचो गळो अंदून खून केल्ल्या प्रकरणांत आवयक अटक

## 6 ऑगस्टाक वास्को घडिल्लो प्रकार

■ भांगरभूंय । प्रतिनिधी

**वास्को:** फाटल्या 6 ऑगस्टाक आपले चौदा वर्सांचे धुवेचो गळो अंदून खून केल्ल्या प्रकरणांत निमिषा वाल्सम हिका वास्को पुलिसांनी काल (बुधवारा) अटक केली. खून प्रकरणा उपरांत ती बांबोळेच्या मनोरुग्ण हॉस्पिटलांत उपचार घेताली. तिची मानसीक स्थिती सुदारिल्ल्यान तिका वास्को पुलिसांनी खुनाच्या गुन्यांवा खाला अटक केल्या. आपल्या 14 म्हयन्यांचे धुवेचो स ऑगस्टाक मध्यान रातीं ते फांतोडेर मजनातीं, गळो अंदून खून केलो. निमिषा हिणें आपले धुवेचो खून केलो उपरांत तो आपल्या बंगल्याच्या बाल्कनींतल्यान सकयल देंवली. तिणें आपल्या शेजाऱ्या

कडल्यान मोटार घेतली. ती मोटार घेवन सरळ कुठ्ठाळीच्या जुवारी पुलार आयले उपरांत मोटार पार्क केली. उपरांत तिणें जुवारी पुला वयल्यान न्हंयेंत उडी घेतली.

पूण जुवारी पुलाचें काम करपी डिबीएल कंपनीच्या कामगारांनी तिणें उडी घेतिल्ल्याचें पळयतकूच ते मजती खातीर गेले. तांणी तिका देगेर हाडले उपरांत आगशी पुलिसांक म्हायती दिली. पुलीस येतकूच तिका तांचे सुवादीन केली.

पुलिसांनी केल्ले चवकशेंत तिणें केल्ल्या कृत्याची खबर मुखार आयली. तिणें न्हंयेंत उडी घेवचे पयलीं आपल्या हाताची नस कापिल्ली. निमिषाचो घरकार जर्मनींत नोकरेक आसा. निमिषा

आपली धूव सामयरा सयत रावताली. कांय दिसां पयलीं निमिषा आपले धुवे सयत चिखली आपल्या कुळारा आयिल्ली. तिका निरशेणी आयिल्ल्यान तिचेर उपचार चलताले.

धुवेचो गळो अंदून खून केल्ल्यान वास्को पुलिसांनी निमिषा आड गुन्यांव नोंद केल्लो. पूण तिका बांबोळेच्या मनोरुग्ण हॉस्पिटलांत उपचारा खातीर दाखल केल्ली. उपचारान बरी जाले उपरांत तिका हॉस्पिटलांतल्यान डिस्चार्ज दितकूच वास्को पुलिसांनी तिका अटक केली. तिणें आपल्या 14 म्हयन्यांचे धुवेचो गळो अंदून खून कित्याक केलो हे विशीं चवकशी करताले. ह्या प्रकरणांत वास्कोचे पुलीस निरिक्षक कपील नायक फुडली चवकशी करतात.



अटक केल्ल्या दुबाविता सयत पुलीस पंगड.

# म्हापश्यां 2 लाखांचो 2 कील गांजो जप्त: दुबाविताक अटक

■ भांगरभूंय । प्रतिनिधी

**म्हापशें:** आंतरराज्य बस स्टॅण्डार घुंवळे वखदां विरोधी विभागान (एएनसी) इग्न विरोधी कारवाये खाला धाड घाली. 2 लाखांचो दोन कील गांजो जप्त करून दुबावीत अमारा वेंकट नरेश (30, रा. हैदराबाद) हाका अटक केली.

ही कारवाय मोगळारा रातीं एएनसीच्या पंगडान केली. दुबावीत आरोपी हैदराबाद सावन गोंयांत इग्नजाची तस्करी करपा खातीर येवपाचो आसून तो म्हापश्यां बस स्टॅण्डार देंवतलो अशी म्हायती पुलिसांक मेळिल्ली.

ते प्रमाण पुलिसांनी सांपळो रचलो. दुबावीत आरोपी बस स्टॅण्डार पावतकूच ताका पुलिसांनी धरलो आनी ताची झडटी घेतली तेन्ना ताचे कडेन 2 कील गांजो सांपडलो. ह्या गांज्याचें दोल

# मेरशे इनोव्हाचो ट्रकाक धपको; ड्रायव्हराक मरण

■ भांगरभूंय । प्रतिनिधी

**म्हापशें:** मेरशी बायपास रस्त्यार पार्क केल्ल्या ट्रकाक इनोव्हा मोटारीन नेटचो धपको दिलो. ह्या अपघातांत जखमी इनोव्हा ड्रायव्हर अमीनसाब सेलिनामणी (18, रा. कोटभाट करमळी, तिसवाडी आनी मूळ बिजापूर) हाका उपचारा वेळार मरण आयलें.

हो अपघात बुधवारा फांतोडेर 4 वरांच्या सुमाराक एनबी ऑटोमोबायल गैरजी कुशीक घडलो. बायपास

रस्त्यार केए 22 सी 2883 क्रमांकाचो ट्रक पार्क केल्लो. ह्या ट्रकाचो अदमास येवंक नाशिल्ल्यान जीए 05 टी 3211 क्रमांकाचे गतीन आयिल्ले इनोव्हा मोटारीन धपको दिलो. ह्या अपघातांत इनोव्हाचो ड्रायव्हर गंभीर जखमी जालो. ताका बांबोळे गोमंकांत उपचारा खातीर दाखल केलो. थंय उपचार सुरू आसतनाच ताका मरण आयलें.

पोरणें गोंय पुलिसांनी अपघाताचो पंचनामो केला. तशेंच पार्कींग दिवे पेटयनासतना आनी विना रिफ्लेक्टर

घातक स्थितींत ट्रक पार्क करून निशपाप मोटार चालकाच्या मरणाक कारणा थारिल्ल्याच्या आरोपा खाला ट्रक ड्रायव्हर हनुमंत हलगळी (45, रा. सौंत्ती बेळगांव) हाचे आड भारद्देसाच्या 279 आनी 304 कलमा खाला गुन्यांव नोंद करून अटक केल्या.

निविदा कळोवणी

कार्यकारी अभियंतो, विभाग क्र. XVII, वीज खातें, म्हापशें, बार्देस गोंय हांणी गोंयच्या राज्यपाला वतीन सकयल्या कामां खातीर ऑनलायन निविदा आमंत्रित केल्या.

निविदा-09 (22-23)

निविदा-09(22-23) - एसडी-II, विभाग-XVII, म्हापशें-गोंयच्या अधिकारक्षेत्रांत सध्याच्या 33केव्ही ओव्हरहेड डायना फीडराचें भूंयगत प्रणालींत रुपांतर करपाचें काम. हे वेंबसायटीचेर उपलब्ध आसा: <https://eprocure.goa.gov.in>

डीआय/एडिक्टिटी/985/2022

मास्क घालात, समाजीक अंतर पाळात, हाताची नितळसाण राखात.

मुर्गांव नगरपालिकेची कचेरी

वास्को-द-गामा-गोंय

फोन क्र.(0832) 2512258, 2512275, फॅक्स क्र. (0832) 2512447 ई-मेल: [co@mmcvasco.com](mailto:co@mmcvasco.com) [councilvasco@gmail.com](mailto:councilvasco@gmail.com) वेंबसायट: [www.mmcvasco.com](http://www.mmcvasco.com)

No.MMC/Tech/e-Tender Notice/2022-2023/ 1213

तारीख: 14/09/2022

परतून निविदा कळोवणी

(फक्त ई-निविदा पद्दतीन)

मुख्य अधिकारी, मुर्गांव नगरपालिका, वास्को-द-गामा-गोंय हाणें मुर्गांव नगरपालिका वतीन नोंदणीकृत पीडब्ल्यूडी कंत्राटदारां कडल्यान ऑनलायन पद्दतीन "निविदा" आमंत्रित केल्या.

तपशीलवार निविदा कळोवणी खातीर आनी ई-निविदेंत वांटो घेवपा खातीर, उपकार करून <https://eprocure.goa.gov.in> वेंबसायटीक भेट दिवची.

डीआय/एडिक्टिटी/980/2022

मास्क घालात, समाजीक अंतर पाळात, हाताची नितळसाण राखात.

गोंय सरकार,

कार्यकारी अभियंत्याची कचेरी,

काम विभाग VII (एनएच), पी.डब्ल्यू.डी. पणजी-गोंय

क्र. एफ-15/2022-23/डब्ल्यूडी VII (एनएच)/पीडब्ल्यूडी/एससडब्ल्यू/14

तारीख: 14/09/2022

1. ऑनलायन अर्ज करपाची निमाणी तारीख: 20/09/2022 दिसा 11.00 वरां मेरेन.

2. निविदा ऑनलायन सादर करपाची निमाणी तारीख: 20/09/2022 दिसा 11.00 वरां मेरेन.

3. ऑनलायन निविदा उगडपाची तारीख आनी वेळ: 21/09/2022 दिसा 11.30 वरां उपरांत

अदीक म्हायती खातीर कार्यकारी अभियंतो, डब्ल्यू.डी. VII (एन.एच.), पी.डब्ल्यू.डी. पणजी गोंय हे कचेंत संपर्क सादचो.

वेंबसायट: <https://eprocure.goa.gov.in>

डीआय/एडिक्टिटी/984/2022

मास्क घालात, समाजीक अंतर पाळात, हाताची नितळसाण राखात.

चिकोळणें-बोगमाळो ग्रामपंचायतीची कचेरी

पी.ओ. बोगमाळो, गोंय 403806

फोन: 2538952

ई-मेल: [chicolnabogmalo@rediffmail.com](mailto:chicolnabogmalo@rediffmail.com) [vpchicolnabogmalo@gmail.com](mailto:vpchicolnabogmalo@gmail.com)

वेंबसायट: [www.vpchicolna-bogmalo.in](http://www.vpchicolna-bogmalo.in)

संदर्भ क्र. व्हीपी/सीबी/कोटेशन/2022-2023/553

तारीख: 13/09/2022

कोटेशन कळोवणी

स्वयंपूर्ण गोंय आत्मनिर्भर भारत येवजणे वरवीं मटेरियल रिकव्हरी फॅसिलिटी शेडी लागसार चिकोळणें गांवांतल्या अनु.क्र. 4/1 हांगा उदका बोरवेल खणपाच्या कामा खातीर सरपंच, ग्रामपंचायत चिकोळणें-बोगमाळो कडल्यान नोंदणीकृत विक्रेते/कंत्राटदारां कडल्यान सीलबंद टोकेशन आमंत्रित केलां.

कोटेशन हे कचेंत 26-09-2022 दिसा वा पयलीं दपपारां 12.00 वरांचेर पावपाक जाय आनी त्याच दिसा दनपारां 2.30 वरांचेर उगडटले.

कसलेंच कारण दिनासपना खंयचेंय कोटेशन स्विकारपाचो/न्ययकारपाचो अधिकार सरपंच राखून दवरता.

डीआय/एडिक्टिटी/981/2022

मास्क घालात, समाजीक अंतर पाळात, हाताची नितळसाण राखात.

गव्या रेड्यांनी लुकसाण केल्ली बागायती दाखयतना शशिकांत वेळीप.

दोन-तीन दिसां पयलीं सुमार 10 परस चड गव्यांनी शशिकांत वेळीप हांचे बागायतींत घुसून लुकसाण केलें.

हे संबंदी अदीक म्हायती दितना शशिकांत वेळीप हांणी सरकार एके वटेन शेताक प्राधान्य दोत आशिल्ल्याची घोशणा करता.

जाल्यार दुसरे वटेन रानटी जनावरांचो उपद्रव वाडिल्ल्यान शेतकारांक शेतांच नाका जाल्यांत. सरकारान हे विशीं गंभीरतायेन विचार करून शेतकारांक रानवटी जनावरांनी केल्ल्या लुकसाणीचो मोबदलो दिवपाची गरज आशिल्ल्याचें सांगलें.

# फुडली साडेचार वर्सां विरोधकाची भुमिका बरे तरेन सांबाळटलों: सरदेसाय

■ भांगरभूंय । प्रतिनिधी

**मडगांव:** मुख्यमंत्री डॉ. प्रमोद सावंत सगल्या पांवड्यार अपेशी थारल्यात. तांकां विरोधकूच नाकात. ते विरोधकांक भियातत. देखून तांणी विरोधी पक्षूच सोंपयलो. केंद्र सरकार जशें विरोधक सोंपयता तशेंच गोंयांत चल्लां. आपूण जो मेरेन विधानसभेंत आसा तो मेरेन फुडलों साडेचार वर्सां विरोधकाची भुमिका बरे तरेन सांबाळटलों अशें फांतोडूं मतदारसंघाचे आमदार आनी गोवा फॉरवर्ड पक्षाचे अध्यक्ष विजय सरदेसाय हांणी पत्रकारां कडेन उलयतना सांगलें.

विरोधी पक्ष फुडारी नासून लेगीत सरकारा आड कशें काम करूं येता हें हांवें फाटले विधानसभा अधिवेशनांत दाखोवन दिलां. विधानसभेंत गोंयच्या लोकांचो आवाज आपूण मांडटलों. लोकांनी भियेवपाची गरज ना. ह्या आमदारांनी बांबोळेच्या खुर्सां मुखार आनी पणजे श्री महालक्ष्मीच्या

देवळांत सोपूत घेतिल्लो हाचो उगडास तांणी करून दिलो. पितृपक्ष सुरू आसतना तांणी भारतीय जनता पक्षांत प्रवेश केलो हाका लागून तांकां देवाचोय तेंको आसचो ना अशें सरदेसाय हांणी सांगलें.

काँग्रेस पक्षांतल्यान आठ आमदार आपल्या सुवार्था खातीर पक्ष सोडून गेले. ते खातीर तांणी पयशे घेतले असो आरोप विजय सरदेसाय हांणी केलो. लोकांक आतां सरकारी कामां खातीर चड पयशे खर्च करचे पडटले. सरकारांत आनीक भ्रश्टाचार वाडटलो अशें सरदेसाय हांणी सांगलें.

कोंकण रेल्वे कॉर्पोरेशन ली

(भारत सरकारचो उपक्रम)

ई-निविदा आमंत्रण कळोवणी

मुख्य अभियंतो, कोंकण रेल्वे कॉर्पोरेशन लिमिटेड सकयल दिल्ल्या कामां खातीर पात्र कंत्राटदारां कडल्यान आयआरडीपीएस पोर्टलाचेर ई-निविदा वरवीं दोन पॅकेट प्रणालींत उक्ती निविदा आमंत्रित करता. **कामाचें नांव:** गोंय रग्व्योल्त्या केआरसीएल्त्याच्या मडगांव रेल्वे स्टेशना वयल्या देगेक प्लेटफॉर्मांचेर (किमी 442/185) सलूत सायडिंग प्लॅटफॉर्म, प्लॅटफॉर्म क्र. 1, प्लॅटफॉर्म क्र. 2/3, प्लॅटफॉर्म क्र. 4/5 आणि प्लॅटफॉर्म क्र. 6 जोडपाक फूट ओव्हर ब्रिज (एफओबी) बॉल्प. **निविदा कळोवणी क्र.:** KR/WR/09/2022/02. **कामाचें मोल:** र. 1041.70 लाख (जीएस्टी सेड्गु). **निमाणी तारीख/वेळ:** 14.10.2022 दिसा 15:00 वरां मेरेन ऑनलायन प्रस्ताव/बोली सादर करपाक. **पुर्ण करपाचो कालावधी:** इकरा (11) म्हयने. सॅम्युएल प्रस्ताव स्विकारचे नात. अदीक म्हायती/वॉटेकार जावपाक कृपा करून [www.ireps.gov.in](http://www.ireps.gov.in) वेंबसायटीक भेट दिवची. शुद्धीपत्र/जोडणी फक्त वेंबसायटीचेर करतले.

गोंय सरकार

कार्यकारी अभियंत्याची कचेरी,

काम विभाग VII (एनएच), पी.डब्ल्यू.डी., पणजी-गोंय

No.F-15/2022-23/WD VII (NH)/PWD/ASW/15

तारीख: 14/09/2022

1. ऑनलायन अर्ज करपाची निमाणी तारीख: 20/09/2022 दिसा 11.00 वरां मेरेन.

2. निविदा ऑनलायन सादर करपाची निमाणी तारीख: 20/09/2022 दिसा 11.00 वरां मेरेन.

3. ऑनलायन निविदा उगडपाची तारीख आनी वेळ: 21/09/2022 दिसा 12.30 वरां उपरांत.

अदीक म्हायती खातीर कृपा करून कार्यकारी अभियंतो, डब्ल्यू.डी. VII (एन.एच.), पी.डब्ल्यू.डी. पणजी गोंय हे कचेंत संपर्क सादचो.

वेंबसायट: <https://eprocure.goa.gov.in>

डीआय/एडिक्टिटी/983/2022

मास्क घालात, समाजीक अंतर पाळात, हाताची नितळसाण राखात.

ग्रामपंचायत पेन्ह द फ्रॉका

बिठ्ठण, बार्देस गोंय, फोन क्र. 7498810104

वेंबसायट: [vppenhdefranca.com](http://vppenhdefranca.com)

ई-मेल: [vpppdf@yahoo.com](mailto:vpppdf@yahoo.com)

Ref. No. V P/PDF/018/2022-23/1225

तारीख: 28/08/2022

निविदा कळोवणी

(फक्त ई-पेमेंट पद्दतीन वांगडा ई-निविदा)

ग्रामपंचायत पेन्हा द फ्रॉकाची कचेरी सकयल दिल्ल्या खातीर मंजूर आनी पात्र कंत्राटदार/ एजन्सी कडल्यान ऑनलायन टक्केवारी दर निविदा आमंत्रित करता.

1. ग्रामपंचायत पेन्हा द फ्रॉका बार्देस गोंयच्या अधिकारक्षेत्रांतलो बागेचो कोयर, ई-कोयर आनी काळ्या दागांची नितळसाण सयत घरांपरांतलो कोयर एकठांय करप.

1. निविदा ऑनलायन सादर करपाची निमाणी तारीख 28/09/2022 दिसा दनपारां 3.00 वरां मेरेन.

2. ऑनलायन निविदा उगडपाची तारीख आनी वेळ 29/09/2022 दिसा 3.30 वरां उपरांत पेन्ह द फ्रॉका ग्रामपंचायतीचे कचेंत.

वॉटेकार जावपाक आनी हेर तपशिला खातीर ई-निविदा वेंबसायट <https://eprocure.goa.gov.in> हाका भेट दिवची वा पेन्ह द फ्रॉका ग्रामपंचायतीचे कचैरेक भेट दिवची.

डीआय/एडिक्टिटी/977/2022

मास्क घालात, समाजीक अंतर पाळात, हाताची नितळसाण राखात.





# संपादकीय काँग्रेस मुक्त गोंय ?

हे देवा म्हाराजा, पांच वर्स पद्दती प्रमाण आमी तुज्या पांयां कडेन आयल्यात. आमी आमचो पक्ष कशेच सोडचे नात..... आमकां यश दी आनी राखण कर रे म्हाराजा. हय सायबा. धा मिनटांचें गाराणें सोंपतकच ते देवळांतल्यान मुमुरखे हांसत मशिदींत गेले. थंयच्या पिराक चादर चडोवन जबान दिली. मन्नत मागली... मागीर कॉपेलांत फुलां ओंपून खुरसा मुखार दिमी मारली.... धनया देवा, जीव गेलो तरी पक्ष सोडचे नात..... इतल्यान घांटी वाजपाक लागल्यो, अजान जाली. लोक जागे जाले. सदचेंच हें म्हणीत कुस बदलून परतून न्हिदले. घोरेवंक लागले. आतां परतून जागे जातले पांच वर्सांनी!!

गोयांत कांय वर्सां पयलीं घडिल्ली घडणूक काल परतून घडल्या. ते धा आसले, हे आठ... घडये फाल्यां आनीक तीन आसूं येतात!! पूण एकदाचे हे वावडेक पूर्णविराम मेळ्ळो. काँग्रेस विधीमंडळ पक्ष भाजपांत विलीन जालो. काँग्रेसीच्या दाव्या प्रमाण, दोन तृतियांश आमदार फुटले तरी पक्ष विलीन करपाक मेळना. आमी कायदेशीर कारवाय करतले म्हणटात ते. सध्या तरी काँग्रेस उदारी पडल्या इतलें मात

=====

## भौस

## नाटककार मोहन आजगांवकार



**आपूण आनी आपलें घर, नोकरी** हातुनुच घुस्पल्ले लोक खूब आसतात. ताचे बगर दुसरें कांयच तांकां दिसना. म्हाका कितें ताचें? ते म्हजें काम न्हय, असो साचेबंद विचार करपीच आयज चड. खूब थोडेजाण वेगळो विचार करतात. इश्ट, शेजारी, गांवभाव इतलेंच न्हय तर अनवळख्यांच्या उल्याक पसून पावपी कांय रसायना आसतात. देवळाय- खांडोळेचो मोहन आजगांवकार हें अशेंच एक रसायन.

तो मुळचो आजगांव वेंगुर्लोचो. शिक्षणा खातीर गोंयात आयलो आनी हांगाच समरस जालो. एके खाजगी कंपनीन ताणें खूब वर्सां काम केलें. संपाक लागून नोकरी सोडली आनी आपलो वेवसाय सुरु केलो. तो ताच्या छंदांतल्यानूच तयार जाल्लो. म्हळ्यार नाटकां, जात्रां, लग्नां, गेंदरिंगां खातीर मंडप घालप. भुरग्यापणा सावन ताका नाटकांत काम करपाची उमेद. ‘गुरुदक्षिणा’ नाटकात सुदामा, ‘वाहतो ही दुर्वाची जोडी’ हातुंत बाळ आपटे, ‘अश्रुंची झाली फुलें’त प्रोफेसर आरोळी. सगल्या भुमिकांची नांवां सांगल्यार व्हडलो लेख जातलो.

बांघां- सावंतवाडी राष्ट्रसेवा दलांत काम करतना ताणें समाजसेवेचे धडे गिरयले. कै. प्रा. मधु दंडवते, अनंत वालावलकार, आनंद मठकार हांच्या मार्गदर्शनाचो लाव जालो. मरण कोणाक चुकना. ते दुखदिणें आसता, तेन्ना जो धावून मदत करपाक वता, तोच खरो निसुवार्थी समाजसेवक. आयज मेरेन तो कितल्यातरी जाणांच्या मरणाक धांवून गेला. असल्या कामांक हातभार लावपी लोक साप्य उणे. शांतादुर्गा देवळाय रहिवासी सघटनेचो तो संस्थापक. आशिर्वाद सेवा संघ ही संस्था स्थापन करुन आयज मेरेन फुगड्यो, घुमट आरती, आकाशदिवे तयार करपाच्यो सर्ती ताणें घडोवन हाडल्यात. गरजवंताक दुडवांचो लाभ मेळोवन दिला. कलाकारांचे सत्कारुय केल्यात.

नाटकां खातीर माटोव घालतां- घालतां, नाटकांत काम करतां- करतां तो नाट्य लेखककुय जालो. ‘पुंडलिके आणिले पंदरी’ हे तीन अंकी नाटक ताणें बरयलें. ताचे खुबशे प्रयोगुय जाले. ताचें दुसरें नवें नाटक ‘शेवटचा प्रवेश’ हें रोखडेंच येवपाचें आसा. ते खातीर आमी ताका परबीं भेटोवया.

<span></span>	
<b>उमाकांत शेट्टे</b>	
8390745837	

=====

## प्रासंगीक

भाद्रपद म्हयन्यांतलो कृष्ण पक्ष म्हळ्यार पितृ पक्ष. ह्या म्हयन्यांतली दुसरी पंद्रस, ही ‘म्हाळ म्हयनो’ म्हूण गोंयांत प्रसिद्ध आसा. हे पंद्रशेक पुर्वजांचो (स्वर्गस्त जापटे) उगडास काडून सगले हिंदू धार्मिक कार्यावळी सयत श्राद्ध विधी करतात. ह्या श्राद्धाक पिंडदान नाजाल्यार तर्पण करूं येता. दुसरे पंद्रशेच्या ‘पयल्या प्रतिपदा’ तिथी दिसा सुरु जावपी म्हाळ



म्हयनो पंधरावे तिथीक अमाशेक (उमास, अमवास्या) सोंपता. हे अमाशेक सगल्या पितरांचो श्रध्देन उगडास करतात. तिका ‘सर्वपित्री अमास’ म्हणटाच. अंदूं वर्सा म्हाळ म्हयनो शेनवार 10 सप्टेंबराक सुरु जाला. तो 25 सप्टेंबराक अमाशेन सोंपतलो.

स्पश्ट दिसता.

ह्या राजकी मोडणाक लागून काँग्रेस मुक्त गोंय मोहिमेची नांदी सुरु जाल्या. काँग्रेसीचे प्रभारी दिनेश गुंडू राव हांच्या म्हणण्या प्रमाण, भाजपा विरोधी पक्षांक सोंपोवपाक सोदता. पूण दुसरे वटेन विचार केल्यार, विरोधी पक्षूच जर स्वता जावन सोंपूक सोदता, जाल्यार ताका कोण आडायतलो? सध्या भारत जोडो यात्रा चलता. मात एकूण घडामोडी पळयत जाल्यार पयलीं काँग्रेस जोडो मोहीम चालीक लावपाची गरज आसा. पक्षीय नदरेन पळयल्यार गोंयच्या भाजपांत चडशे काँग्रेसीचे आमदार आसात. विविधता में एकता वा सर्वधर्मसभभाव हो खऱ्या अर्थान आयच्या राजकी मळाचेर दिसता. अमुक तत्वां आशिल्ले एके कडेन आनी तांचे विरोधी दुसरे कडेन हे दोन घटक आयज सगले बांद मोडून एकामेकांत भरसल्यात. हांगा तत्वां, विचार म्हत्वाचे काय सुवार्थ हें दरेकल्यान थारावचें.

पयलीं पक्षांतर केलें काय लोकांक म्हयनोभर वायट दिसतालें. धपक्यांतल्यान

=====

# आयआयटी ... खऱ्यांनीच गरजेची ?

सद्याक गोंयकार आयआयटीची दशा काडटात म्हणचें पडटलें. काणकोणा सुरु जाल्लो आयआयटीचो प्रवास अजुनूय सोपून सोंपना. कोणूय इल्लो जागो दितात व्हय म्हणत ती हेवटेन तेवटेन भोंवत आसा. आनी जाग्यां बाबतींत इल्लो जागृत जाल्लो गोंयकार आपणाली जमीन दिवंक कसोच तयार जायना. हांगा थंय पेणे करीत आयआयटी सद्याक सांग्यार पावल्या आनी थंय कितें चललां तें आमी पळेतात. आयआयटी हांगाच करतले



म्हणून कांय राजकारणी हड्डाक पेटल्यात तर शेतां पुरोवंक दिवचे ना म्हणत गांवचे कांय उबे जाल्यात. सामकें रगत व्हांवोवपाची भास आयकूंक येवंक लागल्या. आनी अशे वेळार एक प्रश्न पडटा, आमकां आयआयटी खऱ्यांनीच जाय?

सद्याचें गोंय शिक्षणाचे बाबतींत बरेंच मुखार आसा म्हणचें पडटलें. एक काळ आसलो जेन्ना शिकपा खातीर गोंयकारांक गोंया भायर वचचें पडटालें. आयज गोंयांत पांच इंजिनीयरींग कॉलेजी, एक बिट्स पिलानी आनी एक एनआयटी आसा. अशा वेळार गोंयांत आयआयटीची खऱ्यांनीच गरज आसा? आयआयटी नासली म्हणून गोंयचें कितें लुकसाण जातलें? आनी आयआयटी कितें फायदो करुन दितली? हांगा आयआयटी जाली जाल्यार हातूंत कितल्या गोंयकारांक जागे मेळटले? गोंयांत आयआयटी नासतनाय कितलेशेच गोंयकार आयआयटीयन जाल्यात. जे शिकूंक लायक आसात आनी जांकां इत्सा आसा ते शिकतलेच, मागीर गोंयांत आयआयटी आसूं वा नासूं बरें, गोंयांतले आयआयटीन गोंयकारांक शिकूंक मेळ्ळें म्हणून मागीर तांकां शिर्विसोय हांगाच मेळटल्यो व्हय? काय तांकां गोंय सोडून वचचेंच पडटलें? हाचेरुय विचार जावप गरजेचें दिसना?

तशी सद्याक गोंयांत आयआयटी सुरु जाल्या. फर्मागुडयेर आशिल्ल्या गोवा इंजिनियरींगच्या सुवातेंत फाटलीं कांय वर्सां

साबुदीर येवपाक स म्हयने तरी लागताले. मात हालींच्या वर्सांनी कोणाक कांयच दिसना जालां. उरफाटे लोक खोशी जातात. कारण लोकांचे, मतदारसंघाचे उदरगती खातीर आमी सत्ताधारी पक्षांत प्रवेश केला, अशें आया राम, गया राम जाहीर करतात. आतां गोंयांत नेमकी कोणाची उदरगत जाता तें कळटलें. ह्या फुडाऱ्यांक सामके लागीं आशिल्ले मात वल्लेंतूय धरनात आनी सुपांतूय उरनात, इतले आनंदी जाल्यात. पयस खंय तरी तांकां दुडू दुडू आवाज आयकूंक येता आसतलो. पक्षांतर केल्ल्या एकल्यान पद

दिवंक नाशिल्ल्यान पक्ष सोडलो, अशें दोळ्यांत दुकां हाडून सांगलें. मजा म्हणल्यार तो आनी तें पद मेळिल्लो, दोगांयनी पक्षांतर केलां. मतदार हिस्पाभायर सुवार्थी जाल्ल्यान हीं पक्षांतरां मुखार जायत रावतलीं. फाल्यां दुसरो पक्ष सत्तेर येत जाल्यार परतून उडयो सुरु जातल्यो. दुख्खाची गजाल म्हणल्यार ह्यो लागमाडयो मारपाक मतदारुच तांकां वेंचून

=====

# आयआयटी दिल्लीचो आदलो संचालक जेन्ना सांगता, आयआयटींत सद्याक विद्यार्थी येवंक पळेनात म्हणून तेन्ना आयआयटीक फुडार आसा काय कितें हाचेर प्रश्न उबो जातलोच न्ही?



**आयआयटी दिल्लीचो आदलो संचालक जेन्ना सांगता, आयआयटींत सद्याक विद्यार्थी येवंक पळेनात म्हणून तेन्ना आयआयटीक फुडार आसा काय कितें हाचेर प्रश्न उबो जातलोच न्ही?**

=====

आयआयटीचें शिकप चलता. हांगा शिकपी भुरग्यांक डिग्रीय मेळटा. इतले सुवातेंत जर आयआयटी चलूंक शकता जाल्यार आयआयटी खातीर वेगळी सुवात सोदपाची गरज कितें? खंयतरी आशिल्ली शेत जमीन पुरोवपाची गरज कितें? सरकार म्हणटा आमी सरकारी जमनीचेर हो प्रकल्प हाडटात. मान्य. जमीन सरकारीच वा, पूण सद्याक कोणतरी ती कसता न्ही? आपलें पोट कोणतरी ते जमनीर भरता. तुमी तांकां नुकसान भरपाय दितले गा, पूण कितले दिसांक पावतली ती? जमीन कसतल्यांक केन्नाच उपाशीं उडोवची ना. पिळग्यान पिळग्यो तांचें पोट भरतलें. आनी नुकसान भरपायेच्या नांवांन जें कितें मेळटा तें खिणांत काबार जातलें.

आयआयटीक तेंको दिवपी म्हणटात, जे कोण जमीन कसतात ताणीं जमनीचेर अतिक्रमण केलां. आसतूय बी. पूण इतलो तेंप सरकाराक हें खबर नासलें? मागीर सरकार इतलो तेंप कितें करतालें? आज आयआयटीक जागो जाय म्हणून सरकाराक आपणाल्या जाग्याची याद जाली? आनी जर तें अतिक्रमण, जाल्यार जांकां सरकारा कडसून लुकसाण भरपाय मेळची ना. तांकां आपूण आपणाली जमीन दितलो म्हणपाचें थंयचो आमदार कशें सांगता तर? अतिक्रमणाक प्रोत्साहन दिल्ले भशेन जालें ना हें? सत्तरींतूय सरकाराक आपले जमनीची याद जाल्ली आनी आतां सांग्यार.

आतां गोंयाक आयआयटीची आनी आयआयटीक भरपूर जमनीची खऱ्यांनीच गरज आसा? काय सरकारी जमनींचेर अतिक्रमण करुन कोणतरी पोट भरता म्हणून हे प्रकल्प हाडून जमनी तांचे सुवादीन करचेल्यो! हांव हांगा आयआयटीक विरोधूय करिना वा तेंकोय दिना. हे जमनीचेर हेर कसलोय प्रदुशण करपी प्रकल्प येवचे परस आयआयटी येवप बरें. पूण ताची खऱ्यांनीच गरज आसूंक जाय. गोंयकारांक ताचे पासून लाव जावंक जाय. आनी एक मतींत दवरुंक जाय तें म्हणल्यार

=====

# मजगतींच्या काळांत पितरांची पंद्रस येता. म्हाळ म्हयन्यांत धार्मिक विधी सयत श्राद्ध केल्यारुच पुर्वजांचो आत्मो सर्गलोकांत पावता, अशी हिंदू लोकांची भावना आसा.



**मजगतींच्या काळांत पितरांची पंद्रस येता. म्हाळ म्हयन्यांत धार्मिक विधी सयत श्राद्ध केल्यारुच पुर्वजांचो आत्मो सर्गलोकांत पावता, अशी हिंदू लोकांची भावना आसा.**

=====

मानून पूजा आनिक खासा शिजोवन तयार केल्ल्या जिनसांचें (जातूंत दुदाची खीर, वरण, भात, वडे, सोजी, वालपापडी आनी दुदयाची भाजी, पिठाचे लाडू हांचो आसपाव आसता) दान करतात.

खासा तयार केल्ले अन्न पुरयत ब्राह्मणाक, गार्ईक, कावळो, सुणो हांकां दान केले उपरांत घरांतली मंडळी जेवता. ब्राह्मणाक अन्नदाना सयत वस्त दान, वित्त दान (दक्षिणा) श्राद्ध करपी दितात.

पुण्यतिथीक श्राद्ध वाडप, तशेंच म्हाळ म्हयन्यांत थारिल्ले तिथीक, नाजाल्यार सर्वपित्री अमाशेक श्राद्ध करप (म्हाळ घालपा), पुर्वजांचो उगडास करप हें केल्यार पुर्वज संतुश्ट जावन तांची कृपा आनी आशीर्वाद कुटुंबाक दितात. अशें केल्यार आपली जीण बरी वता, अशी हिंदू धर्मीयांची श्रध्दा आसा.

<span></span>	
<b>रमेश सावयकार</b>	
9637748974	

=====

दितले. निमणो, पैसा फेको, तमाशा देखो.

ह्या सत्तानाट्यांत देवांचो मात गरज नासतना अपमान जालो. भक्तांक तोंड दाखोवपाक पसून बाबडे फाटीं फुडें जाता आसतलें. एका पक्षबदलून खंय देवाची परवानगी घेवनूच हो निर्णय घेतला. देवान खंय ताका सांगलें, तूं जो निर्णय घेता तो घे. म्हजो तुका तेंको आसतलो. धन्य तो देव आनी धन्य तो भक्त. भ्रश्टाचाराक, पक्षांतराक तेंको दिता जाल्यार ह्या देवाक बरीं कामांय करप सहज शक्य जातलें. मात हो देव कोण तें त्या देवाकूच खबर. कारण तिनूय धर्माच्या देवां मुखार आंगवणी, सोपूत जाल्यात.

ह्या आठ जाणां मदल्या कितल्या जाणांक मंत्रीपद मेळटलें, म्हांमंडळां मेळटलीं तें पळोवपाचें. हांकां लागून सध्या त्या जाग्यांचेर आशिल्ल्यांक मात कदेलांचेर उदक सोडचें पडटलें. हे दीस म्हाळाचे. घटस्थापने मेरेन कसलींच बरीं कामां करीनात खंय. मागीर हें पक्षांतर जालां, तें बरें काय वायट काम? आतां विरोधांत 5-6 जाण उरल्यात. ही धांपिल्ली मूठ सवाय लाखाची काय सवाय रुपयाची हें येवपी काळूच दाखयतलो. गोंयचें राजकारण बदल्लां, इतलें मात खरें.

=====

# होमखण



सगळें कितें तयार करूं येता, पूण जमीन निर्माण करप कोणाकूच शक्य जावपाचें ना. एकदां जमीन हातांतल्यान गेली म्हणजे ती परत मेळप कठीण.

सद्याक झुवारी एग्नोक सार्या कारखानो घालूंक दिल्ले जमनीवेंच उदाहरण घेवंचा. जमीन बऱ्या कामाकूच दिल्ली. पूण, आज ती परत मेळटा? थंय कितें जालां तें आमी उगत्या दोळ्यांनी पळेतात न्ही. तरीय आमी उरिल्ल्यो जमनी काबार करूंक तयार. कोणतरी सरकारी जमनीचेर अतिक्रमण करता ह्या भंयान जमनी दिवन उडोवप म्हणल्यार हुंदरा जाळान घराक उजो लावप. सरकारान जमनीचेर जावपी अतिक्रमण आडावपाचे उपाय सोदूंक जाय आनी जमनी फुडले पिळगे खातीर सांबाळून दवरुंक जाय.

पूण, आयआयटीची जर खऱ्यांनीच गोंयाक गरज आसत तर ताका प्राधान्य दिवचेंच पडटलें. पूण ही गरज वेवस्थीत पटोवन दिवची पडटली. आयआयटी सारकेल्या प्रकल्पाक आमचो सदांच तेंको आसतलो. पूण ताची खऱ्यांनीच गरज आसत तर.

सद्याक आयआयटी बरे तरेन चलता. मागीर लाखांनी मिटर जाग्याचेर उदक कित्याक सोदूंक जाय? सद्याक तर आयआयटीचो फुडार कितें हाचेरुच प्रश्नचिन्ह उबें जाता. आयआयटी दिल्लीचो आदलो संचालक जेन्ना सांगता, आयआयटींत सद्याक विद्यार्थी येवंक पळेनात म्हणून तेन्ना आयआयटीक फुडार आसा काय कितें हाचेर प्रश्न उबो जातलोच न्ही? तो म्हणटा, ते प्रमाण कंयुटर सायन्स आनी आयटी सोडले जाल्यार बाकीच्या फाट्यांचे एक तृतियांश लेगीत जागे भरप कठीण जाता. इलेक्ट्रोनिक्स लेगीत कोणाक नाका जालां. सिव्हील, मेकानिकल हांचेर तर उलय नाशिल्लेंच बरें. जर दिल्ली आयआयटीची ही गत जाल्यार हेर कडेन कितें गत आसतली काय? आनी तातूंत नव्यो आयआयटी उबारप शाणपणाचें जातलें?

गोंय सरकारान हड्डाक पेट नासतना हाचेर खोलायेन विचार करचो आनी आयआयटी आसा थंयच बरे तरेन चलोवंक पळोवची. मेळावलेची पुनरावृत्ती जावंक दिवची न्हय इतलेंच-

<span></span>	
<b>अभयकुमार वेलिंगकार</b>	
9423884687	

=====

## म्होंवा बोट

## मोगाचो प्रवास

मोग. ह्या संवसारांतली एक सोबीत गजाल. दरेकल्या मनशाक जियेंत केन्ना ना केन्ना मोग जाताच. तो मनशाचेर जावपाक जाय अशें ना, तर आपल्या छंदाचेर, प्राण्यांचेर, निर्जिव वस्तूचेरुय तो जावं येता. तणाव नासल्यार मानसीक भलायके खातीर मोग उपाय थारूंक शकता. पूण तशें पळोवंक गेल्यार हो मोगाचो प्रवास दिसता तितलो सोंपो नासता. मोग हो एक आवय भुरगें जल्माक घालता थंयच्यान सुरु जाता आनी तो जिणेच्या अंता मेरेन कायम उरता.

मोगा विशीं कित्याक बरयता, अशें घडये कोण म्हणू शकता. मोग म्हणलो की सगलीं पयलीं मनांत हाडटात, तो तरणे पिराये वयलो चलो -चलयेचो मोग. कांय जाणांच्या मतान तर होच एकलो एकसुरो मोग.

मोग करता तो मनीस आपलेंपण, मनीसपण जितें उरपाच्यो भावना जाग्यो दवरता. मोग करपी आपल्या मोगाळ मनश्यांचेर जीव ओंपता. मोगाचें दुखणें ताचें दुखणे आसता. आवय आपल्या भुरग्यांचेर जितलो मोग करता तसोच मोग सगळ्या नात्यां मदीं आसप गरजेचें. मोग आसत जाल्यार ताका जिवितांतले बरे - वायट प्रसंग मोगान हाताळूंक बेस बरें कळटा.

जिवीत भांगराळें, तणाव विरयत करतले जाल्यार मोगाची मनशां वांगडा आसप तितलेंच गरजेचें. आपलो मोग घेवप्यान आनी दिवप्यान जर आपूण कितें बरें केलां तें पळोवंक ना जाल्यार कितें तरी चुकल्या वरीं दिसता. मोग मोगाळ आसचो. मोग सगळ्या नात्यां मदीं आसचो. तो निसुवार्थी मोग आसचो. मागीर तो आवय बापायचो आसूं वा आनीक खंयच्या नात्यां मदलो. तातूंत कसलोच हेतू, सुवार्थ नासचो.

<span></span>	
<b>सोनाली सु. पेडणेकार</b>	
9923046779	

■ **मुद्रक आनी प्रकाशक प्रमोद आचार्य** हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट

प्रिंटर्स प्रा. लिमिटेड, प्लॉट नं. **234**, थियो इंडस्ट्रीयल इस्टेट करगसावडो, म्हापशें-गोंय हे सुवातेर **छापून** दुसरो

माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हें सुवातेर उजवाडायलें. फ़ोन नं. **2405952**.

■ **ई-मेल:** [bhaangarbhuiin@gmail.com](mailto:bhaangarbhuiin@gmail.com) (बातम्या खातीर) [bhaangarbhuiineditorial@gmail.com](mailto:bhaangarbhuiineditorial@gmail.com) / (लेख आनी

साहित्या खातीर) / [bhaangarbhuinadv@gmail.com](mailto:bhaangarbhuinadv@gmail.com) (जागरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.









# नवनिर्मणेत मांडवी न्हंयेक धपको नाका

संस्कृती रक्षकांनी  
बोवाळ केल्ल्यान  
कॅप्टन ऑफ पोर्टसा  
कडेन न्हंयचे देगेर  
चलिल्ली बांदावळ बंद  
पडल्या, तें दिसतलेंच.  
त्या भायर ती व्हड्या  
वरी कित्याक हालता,  
धोलता ती म्हायती न्हंय  
येरादारी मंत्री घेत?



वावराक वर्सभर लागतलें अशे विचार पणजेकारांच्या मनात आयल्यार अजाप दिसचें न्हय. आंतरराष्ट्रीय चित्रपट महोत्सवांत (इस्फी) अंदूं कला अकादमीत सिनेमा पळोवंक मेळत व्हय? कला अकादमीचे बांदावळीक नेट आयला, रस्त्या वटेन दुरीग मातये कोरांत सजता, खूब तेंपाच्या एका झाडाक वाटावपाच्या वावरांत घुस्पल्ल्यांक परबीं फावतात. भायल्यान पळेल्यार तरी कला अकादमीचें कामकाज पूर्ण जावपाक आनीक स म्हयने तरी लागतले, अशें दिसता. मुखेलमंत्री डॉ. प्रमोद सावंत कला आनी संस्कृतीमंत्री गोविंद गावडे हांचे सयत कला अकादमीच्या वावराची पळोवणी करून म्हायती घेवपाचो येलन करीत व्हय?

नवनिर्मणेची बारीकसाण पणजेकारांनी येतना वतना घेवचीच आनी सरकाराक सुचोवण्योय करच्यो. ग्रेटर पणजी नियोजन आनी विकास प्राधिकरण रद्द करपाचो लेखी विधी सोंपला आसतलो. ते फाटभूंयेर पणजे फेरीबोटीच्या धक्या कडेन सुदारप जालां, गणपती विसर्जनाची आडमेळीं तातूंतल्यान पयस जालीं, हें बरें जालें. कांय आदल्यो 75 वर्साच्यो बिलिंगो मातये भरवण जावपाचे वाटेर आसात,

त्यो बेगीन मोडल्यार कशें? संस्कृती रक्षकांनी बोवाळ केल्ल्यान कॅप्टन ऑफ पोर्टसा कडेन न्हंयचे देगेर चलिल्ली बांदावळ बंद पडल्या, तें दिसतलेंच. त्या भायर ती व्हड्या वरी कित्याक हालता, धोलता ती म्हायती न्हंय येरादारी मंत्री घेत? थंय वेगळेंच सत उजवाडाक आयलां? नवनिर्मणेत मांडवी न्हंयेचेर घालता ते वंये कडेन न्हंय येरादारी मंत्र्यांनी पळोवचेंच. कोयर वेवस्थान मंत्री आतानासियो मोन्सेरात हांचे वांगडा न्हंय येरादारी, शिंपणे मंत्र्यांनी मांडवी न्हंयेचे देगेर रोखड्या रोखडें भोंवडेक वच्यें. बांदकामा विशीं इंजिनियरां कडल्यान म्हायती घेतल्यार हुंवार येवचो न्हय म्हणून उपाय करपाक मेळटले. उमाशे कडेन न्हंयच्या उदकाचीं ल्हारां ऊंच उडनात, न्हंय मात्शी थंड न्हिदिल्ले वरी दिसता, पूण पुनवे कडेन ल्हारां उंचावळ जातात, हुडक्यो मारतात, नाचतात, तें मांडवी कडेन पळेत रावल्यार कळटा. हुंवाराचे वेवस्थापन करपाक उमास, पुनवे कडल्या आठ-धा दिसांच्या ल्हारांचो अभ्यास जावचो. तमनार कंपनीचे अधिकारी व्हडा प्रमाणात पणजे



आयल्यात आनी दर्या, न्हंयचे देगे वयल्या वाठारांनी राबितो केला, हें सरकाराक खबर आसतलेंच. तमनारान मांडवीच्या ल्हारांतल्यान वीज निर्मणे खातीर संशोधन केल्यार कंपनी वेले कोळशाचें खत पुसतलें. कोळशाची येरादारी मांडवीतल्यान फाटल्या वर्सा भेरेन जाताली, ती सेझा पीग आर्यन प्लान्टा खातीर. आतां प्लान्ट बंद दवरला अशो खबरो आसात.

## इमेजिन पणजी

उद्येगा मदीं, कंपनी मदीं देस पावंड्यार जावपी कबलातीच्यो खबरी वाचल्यार अंबानी, अदानी वेगळ्या हुमन्यार आसात. तंत्रगिन्यानांतल्यान तांच्यो कंपन्यो पणजीच न्हय गोंयांक, गोंयच्या उद्येगांक वेगळी वाट दाखयत? मोपांतल्यान महासत्ते कडेन वतना, नवनिर्मणे कडेन वतना मांडवीक धपको बसचो ना, हाची जतनाय सरकारान घेवची. मांडवी म्हळ्यारच म्हादय आनी म्हादय म्हळ्यार गोंयकारांची आवय. ते आवयक सांबाळ्यार पणजी बुडचीना, नवनिर्मणीय शिस्तीन जातली. शिस्तीक आयचे जिणेंत म्हत्व आसा, तातूंतल्यान पणजेंतल्या पसरकार, हॉटेलवाले,

# रामायण कोंकणीचे कुणबी बोलींत

आजून साबार रामायणां कोंकणींत प्रचाराक आयलीं. हातूंत गोडे रायण, रघुरामायण आनी रामचरितमानस हांचो अणकार अश्यो कृतियो केरळांत सावन जाल्याय. रामायण काव्य आनीकय कोंकणींत हाडपाक खातीरचो आतां केरळांत एक नवो यत्न जाला. माया आनी सदानंदन ह्या दांपत्याच्या वतीन. हांगेल्या फाटल्या वीस वर्सांच्या प्रयत्नाचें फळ म्होण कोंकणी भाशेंत कुणबी बोलींत ‘कुळब्यारामायण’ हें रामायण भायर सरता. सदानंदन मास्टर जिल्ले न्यायालयांत सावन हेड क्लार्क पदवी वेल्यान हालींच सेवानिवृत्त जाले. पत्नी माया केरळ सरकाराच्या रानां खात्यांत हेड क्लार्क पदवीचेर कामार आसा. सदानंदन एक बरें प्रभाषक म्होण आनी माया कवयत्री म्होणूय वळख जोडलां.

1999 वर्सा कोची तुंडी परंबु कुणबी वाठारांत नवें निर्मिल्ल्या देवळांत श्री गोपालकृष्ण मूर्तीची प्रतिष्ठा जाली. हाका लागून देवळांत सेवा म्होण माया, सदानंदन जोडप्यांनी रामायण वाचन सुरु केल्ले. हें एक विशेय कार्यक्रम म्होण चालू रावलें. रामायण वाचन आयकूंक साबार लोकूय मेळताले. कवी वाल्मिकी महर्षी हांगेलें वाल्मिकी रामायणाचें केरळ राज्यांत प्रचाराक आशिल्ले तुजंत रामानुजन एषुतच्चन हांणी केल्ले मलयाळम भाशेंतले



माया पी. एस. आनी सदानंदन मास्टर रामायण रचनेंत आसतना.

विवर्तन ‘अध्यात्म रामायण’ हांगा वाचनाक वापरताले. दर सांजे वेळार सदानंदन रामायण तालान पारायण करतालो आनी माया आयकुपां खातीर दर एके भागाचें अर्थ सरळ रितीन आपली आवय भास कुणबी कोंकणी बोलींत सांगून दिताले. हें चालू आस्तनाच परबें दिसांनी वाड्यांतल्या घरां कडेन आनी हेर केन्द्रां कडेनय रामायण वाचनाक तांकां आपोवणे येतालें.

दोन वर्सा पयली तांकां दिसलें, तांणी वाचताले अध्यात्म रामायण मलयाळम भाशेंत सावन सरळ कुणबी बोलींत कोंकणी भाशेंत भाशांतर करनु भौसां कडेन पावोवंका आनी माय भाशेचो प्रचार करका अशें. दुसरें दिसा व्रत पळोवन आनी श्रीराम देवाक पूजा पावन तांणी रामायण रामायणाचें विवर्तन सुरु केल्ले म्हळ्यार जता.

सदानंदन वाचतलो आनी पत्नी माया आपल्या बोलींत बरोवन घेतालें. आनी आपल्या टेंबाचेर त्या त्या दिसा टायप करनु दवरतालें.

बालकाण्ड, अयोध्याकाण्ड, रानाकाण्ड, किष्किन्ध्याकाण्ड, सुंदरकाण्ड आनी युद्धकाण्ड अशीं हांतु स अध्यायां मेळताय. मलयाळम लिपींत आनी देवनागरी लिपींत अशीं दोन विंगविंगड पुस्तकां उजवाडायतलें.

(लेख केरळी कोंकणी बोलींत)



डॉ. राजीव भास्कर  
9349295255

## गत

निळू बाब निळू  
कोलत्यांनी खेळू  
घर जळल्यार जळूं  
पुण निळू म्हजो खेळू

अशी म्हणपी आसा खरी  
आणि तशेच चलता.  
आपणाला बाबुलो  
ताकाच वेंगायतात

जो तो दुसऱ्या  
दोळ्यांतलें कुसळ सोदता  
आपल्या दोळ्यांतलें  
मुसळ पळयना

खरें तर गांव  
करता म्हाळ  
पुण सुण्यांचो  
पडटा बोवाळ

आनी एक अशेंय  
फुलू खुस्तार जायते  
जाण खोजने, मारतात  
सगळेंच पेटनात

फुलूकय दिसता  
ही खामसुत्र्यां बावलीं

जाय तशीं नाचोवचीं  
पुण तशें घडना.

मागीर दोन होड्यांर पांय  
केन्ना ओसाड मारता  
केन्ना भरकटता  
शेवटा बुडटा

खरें तर  
फेस्त करता गांव  
पुण गाजता  
पिरजेंती नांव.

गोडा धेपीक  
धोडे लागतात, थंयच मरतात  
तशे थोडे उज्यांतल्यान  
भगभगांत पडटात.

योग्य विचार म्हत्वाचो  
नातर मागीर  
ना घराचो  
ना घाटलो



सौ. तेजश्री प्रभुगांवकार  
9822139309



## चंवरा !

तूं आनी हांव  
जशे न्हंयचे दोन कांड  
जिवीतभर सांगाताक आसूनय  
पडची ना आमची गांट

नाका म्हाका सोपूत  
तुज्या वांगडा सात जल्माचो...  
फकत राव दर फाल्यांनी  
आयज वांगडा आसा तसो...



तानिया लोटलीकार  
9158850477

# मानवतावादी व्यक्तीमत्व टी. विमला वी. पै

शिक्षिका, कोंकणी  
मोगी टी विमला पै  
हालींच संवसाराक  
अंतरल्यो. तांकां  
ऑपिल्लीं हीं आर्गां.

विमला पै हांचो जल्म मंजेश्वर गांवांतलो. आवय बापायन रोहिणी बाय म्हणु नामकरण केलें. अनंतेश्वर शाळेंत प्राथमिक पावंड्यांचे शिक्षण घेतिल्ले विमला बायक बरी श्रवण शक्ती, ग्रहण शक्ती आनी मनन शक्ती आशिली. श्रीमंत भगवद्गीतेचो दुसरो अध्याय केवल कंठपाट मात्र न्हय, ताचेर एक प्रबंध बरोवुन राष्ट्रकवी मंजेश्वर गोविंद पै पुरस्कार तांणी प्राप्त केलो. 1950 तुं मद्रास सरकाराचे तिसरे फोर्म परिक्षेंत पयलो क्रमांक तांकां फावो जालो. ह्या कार्य सिद्धिक आपण्यालो गुरु टी. विट्ठप शेणायलें प्रेरणा प्रमुख आशिलें म्हणु ती केदनाय

स्मरण करत आसताली. अशे हे प्रतिभावंत विद्यार्थी रोहिणी बायेन मडिकेरीच्या सरकारी सेंट्रल शाळे सावन आपणाली धावेवी परिक्षा श्रेश्ट अंकांत पूर्ण केली. समाज विज्ञानांत तांका भारत सरकार प्रायोजित ‘गोखले पुरस्कार’ फावो जालो आनी केनरा बॉकेंग कार्पोरेशनाचो सर्वश्रेष्ठ विद्यार्थी म्हळ्ळी उपादी प्रदान केली.

तीन वर्सां काळ शिक्षक तरबेती घेवुन विमालबाय कर्नाटक सरकाराचे शिक्षण इलाखेंत शिक्षक जाली. 1953 तुं नेमणुक जाली. 1956 तुं श्री तलिवेरी वेंकटरमण पै (टी. वी. रमण पै) हांचे सांगात लग्न जावुन नवें रूपांत टी. विमला वी पै जावुन संसारिक जीण सुरुवात केली. तांकां मोहनदास, रामचंद्र आनी सुधा अशें तीन भुरगीं. आपण्याले बामुणा सांगात मध्यम आर्थिक वर्गाचें कष्टीक आनी कठीण

परिश्रमाचो संसार योग्य प्रमाणेचेर चलोवुन वेलो. तांकां संसाराचे सांगात उद्योग करपी बायलांचेर



विशेशतर शिक्षिका बायलांचो खूब अभिमान आनी मोग. ते खातिर तांणी विश्व कोंकणी केंद्राचे कोंकणी शिक्षिकांक मोगान फाटीर थापटय करुन शाबासगिरी दिल्ली.

फोटोग्राफराक आपुवुन एक फोटो मारयलो. तांच्या वृत्ती जिणेंत हजारोंनी कष्टां सोसुन चेरडुवांक योग्य शिक्षण दिवुन शंभरांनी श्रेश्ट व्यक्तियांक सुष्टी केले.

तांतु एक व्यक्ती तांचो स्वताचो पूत टी. वी. मोहनदास पै.

भारतीय परंपरा, वेदोपनिशद, भगवद्गीतेचे मर्म समजलेल्या विमला बाय हांणी “ह्या संसाराक एकूच देव, तो कोणाकूय सोडुन घालना, आमी मात्र आमचे कर्तव्य करूंक जाय” अशें सांगिल्लें.

कन्नड साहित्य खूब अध्ययन केलें. पूण, तांकां कोंकणी शिकुंक मेळ्ळें ना. “तुवें मोहनान देवनागरी लिपियेंत कोंकणी शिक्षण शाळेंत हाडलें म्हणु म्हाका थो खुशी आनी मेगेलो पूत मोहनान ह्या कार्याक फाटव दिलो म्हणु माका खूब अभिमान” अशें

केदनाय ती म्हणटाली. “भारताची अर्थिक स्थीती सुधारूंक जाय. धर्म, जाती, भास आनी प्रदेशांचे फरक नासुन ह्या देशाचे हर एक चेडाक दिवसांत दोन जेवण, बरी भलायकी आनी शिक्षण मेळूंक जाय, भगवंताचे कडेन मेगेली ही एकची मागणी” ती केदळाय सांगताली. “हे कार्यांत मेगेलो मन्मान (पूत मोहनदास पै) हात जोडला हें म्हाका अभिमानाची गजाल” अशें ती समजताली. आपणाक मरण जाण्टेयणांत येवचें न्हय, बेगी येवुंक जाय, कित्याक म्हळ्यार म्हाका म्हजें शरीर मरणोत्तर दान करुंक जाय” अशें केदनाय ती म्हाका सांगताली. ह्या संवसारा सवुन सुमार 89 वर्सां प्रायेचेर अंतरलेल्या ह्या एक क्रियाशील, प्रज्ञावंत, मानवतावादी स्त्री रत्नांक काळजा सावुन आर्गां.

(मंगळुरी कोंकणी बोली)

उषा मोहन पै,  
डॉ. करसुरी मोहन पै  
mohanpaik@rediffmail.com

# विद्यार्थ्यांनी सशक्त राष्ट्र निर्माण करचें : स्वामी महेशात्मानंद

■ भांगरभूंय । प्रतिनिधी

**दिवचल :** आमच्या भारतीय गुरुकूल शिक्षण पद्दतींत 64 कलांचें शिक्षण दिताले. ब्रिटीशांनी भारताचेर घुरी घाली आनी मॅकालेन हाणें आमची शिक्षण पद्दतूच बदल्ली. आत्मविश्वास उणो जाल्ली पिळगी निर्माण केली. स्वामी विवेकानंद साक्या राष्ट्रनिष्ठ विभूतींनी हाचे आड खर आवाज काडलो आनी आमकां स्वातंत्र्य मेळोवन दिलें. तांचो आदर्श घेवन विद्यार्थ्यांनी सशक्त राष्ट्र निर्माण करपाक योगदान दिवचें, असो उलो स्वामी महेशात्मानंद हांणी

मारलो.

आजादी का अमृत महोत्सवा निमतान समकृष्ण मिशन, उसागंव-खांडेपार हांणी दिक्षा ट्युटोरियल्स, दिवचल हांच्या जोडपालवान आयोजीत केल्ल्या क्वीज सर्तीच्या इनामां भेटवण सुवाळ्याक मार्गदर्शन दितना स्वामी उलयताले. बाबा सावयकार सेवा प्रतिष्ठान संचालीत ज्येष्ठ नागरीक सेवा केंद्र सेकंड इनिंग, दिवचलच्या सभाघरांत ही कार्यावळ जाली.

सेकंड इनिंगचे कार्यकर्ते देऊ पळ मुखेल वक्ते म्हूण आनी निवृत्त शिक्षक रामनाथ देसाय खासा

आमंत्रित म्हूण हाजीर आशिल्ले. तशेंच सर्तीचे संयोजक कामिनी कुडाळकार, आनंद शिरोडकार आनी हेर मानेस्त माचयेर हाजीर आशिल्ले. ब्रिटीशांची मानसिकताय कांय कडेन आयज लेगीत आसा. गिन्यान आनी शिक्षणाचें म्हत्व मतींत दवरून विद्यार्थ्यांनी देशाची सद्याची परिस्थिती सुदारपा खातीर वावुरचें, अशो उलो पळ हांणी मारलो. स्वामी विवेकानंद हांणी स्वातंत्र्याची बुन्याद घाली. तांची देख घेवन तरणाट्यांनी नवभारत निर्माण करचो, अशें रामनाथ देसाय हांणी सांगलें.

ह्या वेळार इनामां फावो जाल्ल्या

विद्यार्थ्यांचीं नावां अशीं, पयलें - पलक उदय साठेलकार, दुसरें - कविश शेट, तिसरें - मनस्वी घाडी, चवथें - सिंधिया शिवाजी जल्मी, पांचवें - हृषिकेश कलगुटकार, सवें - रिंतु राजेंद्र गोसावी, सातवें - श्रीजा संदेश मयेकार, आठवें - अस्थाम अर्जुन फाळकार, णवें - राजवी राजेश शिरोडकार, धावें - समिष्ठा भिवा फडते आनी अकरावें - खुशी च्यारी.

येवकार आनी प्रास्तावीक आनंद शिरोडकार हांणी केलें. सूत्रसंचालन येशिका मोंद्रेकार हाणें केलें जाल्यार पलक ताटे हांणे उपकाराचें उलोवप केलें.

## मुगांव भौशीक नवरात्रोत्सव सांस्कृतीक मंडळाची जाली वर्सुकी बसका

■ भांगरभूंय । प्रतिनिधी

**मुगांव:** हेडलॅण्ड सड्यार मुगांव भौशीक नवरात्रोत्सव सांस्कृतीक मंडळाची वर्सुकी बसका हालींच जाली. हे बसकेंत 2022 ते 2025 ह्या तीन वर्सां खातीर मंडळाच्या अध्यक्षपदार दिलीप म. शेलेंकार हांची बिनिविरोध नियुक्ती जाली.

मंडळ वतीन सड्यार श्री छत्रपती शिवाजी महाराज माचयेर (कलावती आई मंदिरा लागसार) समितीच्या सहकार्यान नवरात्र उत्सव व्हडा उमेदीन मनयतात. फाटलीं 10 वर्सां मंडळा वतीन उत्सव समितीच्या सहकार्यान दंडिया वांगडा साबार कार्यवळींचें आयोजन केलां. मंडळाचे उपाध्यक्षपदार रघुनाथ कोरगांवकार, सचीव म्हणून संजय तोरसकार, सहसचिव छाया शेटगांवकार, भांडारी कांता तारी, सहभांडारी राजाराम पेडणेकार, वांगडी म्हणून प्रेमनाथ आरोंदकार, सीमा परब , शशिकांत परब, दीपक तोरसकार (शेट्ये), राजेंद्र(राजू) पेडणेकार, अशोक होनायकार, गोकुळदास घाटवळ, रतिकांत होबळे, शिवराम गवस आनी हेरांचो नेमणूक जाली.



# केप्यां एमए कोंकणी विद्यार्थ्यांक येवकार

■ भांगरभूंय । खबरां मेज

**पणजी :** केपेंच्या सरकारा कला, विज्ञान आनी वाणिज्य महाविद्यालयाच्या कोंकणी विभागाच्या एम. ए. कोंकणी भाग 1 च्या विद्यार्थ्यांक कोंकणी अभ्यास मंडळान खास कार्यावळी वर्वीं हालींच येवकार दिलो. ह्या सुवाळ्याक प्राचार्य डॉ. जयदीप भट्टाचार्य तशेंच कोंकणी विभागाचे मुखेली प्रो. डॉ. राजय पवार, प्रा. सुशांत नायक, डॉ. राखी आमोणकार, प्रा. एडना वाझ, प्रा. दीपराज साताडेकार, प्रा.

शमिका बाळ्ळीकार, प्रा. आशा गांवकार हाजीर आसलीं. कोंकणी विभागाचे शिक्षक आनी विद्यार्थी अभ्यासक्रमाक धरून तशेंच अभ्यासक्रमा भायल्यो वेगवेगळ्यो कार्यावळी राबयतात. ह्या कार्यावळींक म्हजो सदांच तेंको आसतलो अशें प्राचार्य डॉ. भट्टाचार्य हांणी सांगलें.

एम. ए. कोंकणी भाग 1 खातीर अंदूं 16 विद्यार्थ्यांनी प्रवेश घेतला. काणकोण, सांगें, केपें, साश्ट नायक, हा म्हालांतल्या विद्यार्थ्यांक संवकळीचें जावचें म्हणून महाविद्यालयांत एम. ए.

कोंकणी विभाग सुरु केल्लो. ह्या विभागा अंतर्गत कोंकणी शिकपी विद्यार्थ्यांचो सगळेच नदरेन विकास जावचो म्हणून आमचो यत्न आसता अशें प्रो. डॉ. राजय पवार हांणी सांगलें.

हे कार्यावळी वेळार विद्यार्थ्यांक कोंकणी पुस्तकां भेटयलीं. हीं पुस्तकां सांगेंच्या संजना पब्लिकेशन्सान पुरस्कृत केल्लीं. सुत्रसंचालन मॅल्विटा फर्नांडीस आनी संकेत देसाय हांणी केलें. नविशा नायक हांणी उपकाराचें उलोवप केलें.



स्वामी महेशात्मानंद, देऊ पळ, रामनाथ देसाय, आनंद शिरोडकार, कामिनी कुडाळकार आनी इनामां फावो जाल्ले विद्यार्थी.





# विद्यार्थ्यांक भौतीक परिस्थितीची म्हायती दिवप गरजेचें: भगिरथ शेट्टे

■ भांगरभूंय । प्रतिनिधी

**म्हापशें:** सध्याचे परिस्थितींत शिक्षकांनी विद्यार्थ्यांक अभ्यासक्रम शिकयतना भौतीक परिस्थितीची म्हायती दिवपाक जाय. तांचे मदले सुप्त गुण वळखून तांच्यांतलें कुशळताय विकसीत करून तांकां एक सुसंस्कृत नागरी म्हणून घडोवपाचो यत्न तांणी करपाक जाय अशें गोंय माध्यमीक आनी उच्च माध्यमीक शिक्षण मंडळाचो अध्यक्ष भगिरथ शेट्टे हांणी सांगलें. दत्ताराम मंत्रवादी मेमोरियल हायस्कुलाच्या स्थापणूक दीस कार्यावळींत ते उलयताले.



दत्ताराम मंत्रवादी मेमोरियल हायस्कुलाच्या स्थापणूक दीस कार्यावळींत उलयतना भगिरथ शेट्टे

आतां बदलपाक लागल्या. आतां कम्प्युटराचें युग आसा, अशा वेळार शिक्षकांनी विद्यार्थ्यां कडेन तेच नदरेन

पळोवपाक जाय. पालकांनी आपल्या भुरग्यांचो फुडार बरो करपाचो यत्न करपाक जाय. आतांच्या जमान्यांत

ज्यांचेकडेन सगल्यांत बरो डेटा आसा तो श्रेष्ठ थारतलो अशें शेट्टे हांणी फुडें सांगलें.

मंत्रवादी हायस्कुलाच्या 115व्या स्थापणूक दीस कार्यावळीक माचयेर हायस्कूल वेवस्थापन समितीचो चॅरमन मंगेश मंत्रवादी, मुख्याध्यापक शिवाजी मळीक, वेवस्थापक नरेंद्र कामत आनी प्राथमीक विद्यालयाची मुख्याध्यापिका गीता नेवगी आशिल्ली. सुरवेक विद्यार्थ्यांनी ईशस्तवन सादर केलें. सोयऱ्यांचें हस्तुकीं दीवली पेटोवन मंत्रवादी हांच्या फोट्याक फुलांहार घातलो. गुणवंत विद्यार्थ्यांक शिरयवृती भेटयल्या. सिद्रा फारूकी ही अश्टतासी विद्यार्थिनी थारली, अरिफ खान योगपटू थारलो. शिक्षिका कार्मिना डिसोझान सूत्रसंचालन केलें. देवेंद्र साठे हांणी उपकार मानलें. नगरसेविका कमल डिसोझा आनी आदले विद्यार्थी आनी पालक कार्यावळीक हाजीर आशिल्ले.

## आपल्या वावराचो विस्तार करपाचो सत्तरी अर्बन सोसायटीचो निर्णय



वर्सुकी साबार बसकेंत सोसायटीच्या वावराची म्हायती दितना अध्यक्ष यशवंत गांवस आनी संचालक

■ भांगरभूंय । प्रतिनिधी

**वाळपय:** आपल्या वावराचो विस्तार करून हेर मळार पावल घालपाचें सत्तरी अर्बन को-ऑपरेटिव्ह पत पुरवण सोसायटीच्या संचालक मंडळान थारायलां. ते खातीर सोसायटीच्या नेमांत बदल करून तें सत्तरी अर्बन मल्टीपर्पज कॉर्पोरेटिव्ह सोसायटी अशें केलां. हेर मळार काम करपाक आमी रोखडेच सुवात करतले अशें गांवस हांणी वांगडाच सांगलें.

भशेन चल्ला अशें तांणी सांगलें. रीण दिवपा वांगडाच हेर मळार काम करपाची सुचोवणी सोसायटीच्या वांगड्यानी चार वर्सां आदी सुचोवणी केल्ली. तशें करपा खातीर सोसायटीच्या नेमांत बदल केल्यात. सोसायटीच्या नांवांत बदल करून तें सत्तरी अर्बन मल्टीपर्पज कॉर्पोरेटिव्ह सोसायटी अशें केलां. हेर मळार काम करपाक आमी रोखडेच सुवात करतले अशें गांवस हांणी वांगडाच सांगलें.

सुरू करपा खातीर रीण दिवपाक प्राथ्यान दिवपाचें संचालक मंडळान थारायलां. बेरोजगारांक स्वताचो वेवसायस सुरू करपाक सदळपणान रीण दिवपाचो आमचो विचार आसा. कामाचो विस्तार करपाची संद खंय आसा हाचो अभ्यास करतले अशें तांणी सांगलें. सोसायटीकडेन 975 लाखाचें भागभांडवल आसा. सोसायटीन आतां मेरेन 180 कोटी रुपयांचो फायदो मेळयला अशी म्हायती तांणी दिली.

## दयानंद कला केंद्राची आठवी ग्रेट गणेश दर्शन सर्त 27 सप्टेंबराक

■ भांगरभूंय । प्रतिनिधी

**कुडचडें:** दयानंद कला केंद्राची आठवी गोंय ग्रेट गणेश दर्शन सर्त संवसारीक पर्यटन दिसा 27 सप्टेंबराक कुडचडें हांगच्या सातेरी मंदिर, रवींद्र भवन आनी जन उत्कर्श सभाघर अश्या तीन केंद्रांत घेतले. अंदू घुमट वादन गायन (बायलां खातीर ) आनी बाल भजन गायन सर्त (शालेय भुरग्यां खातीर) घेवपाचें थारायलां.



वेगेवागळ्या सर्ती खातीर फुडल्या भशेन उपसमिती वेंचून काडल्यात- फुगडी सर्त संयोजक- आनंदी नायक, बबिता विनोदकार. घुमट आरती सर्त (दादले)- ज्ञानेश्वर नायक, दत्ता सावंत, बायल भजन सर्त- वनिता वस्त, ज्ञानेश्वर नायक, व्रत नायक. नाल्ल फोड सर्त- नविन खांडेकार, सुभाष नायक, संतोष नायक. घुमट आरती (बायलो)- कांचना नायक, संतोष सावर्डेकार, श्रेया नायक. इको

उडेलकार, कांचना नायक, सदानंद खांडेकार. बाल भजन सर्त- जयकुमार खांडेकार, प्रज्योत नायक, व्रत नायक. अतुल्य भारत प्रदर्शन- भारत पर्यटन- गौरीष खांडेकार, गणेश प्रस्न मंजुषा (श्रोत्यां खातीर)- बंटी उडेलकार, मोहनदास देसाय. गणेश दर्शन (सांगें केंपे देवळो)- संज्योत नायक, साईश उडेलकार.

सर्तीच्या सुवातांची सजावट- सुभाष नायक, नविन खांडेकार, संतोष सावर्डेकार आनी भिकू नायक. सर्तींत रोख रक्कमेचीं इनामां दितले. सर्तींत वांटेकार जावपा खातीर संस्था, वैयक्तीक कलाकारांनी आपलीं नांवा आनी प्रवेशिका दयानंद कला केंद्र सचीव बंटी उडेलकार (9823010345), नविन खांडेकार (9823133706), ज्ञानेश्वर नायक (9823138373) हांचे कडेन 15 सप्टेंबर मेरेन धाडची अशें आयोजकांनी कळीत केलां.

■ भांगरभूंय । प्रतिनिधी

**फोंडें:** कोडली- तिस्क दाबाळ हांगच्या भौशीक गणेशोत्सव मंडळाच्या भांगरा महोत्सवा निमतान अंदू 21 दिसांचो गणपती आसा. सोमार 19 सप्टेंबराक सांजे 7 वरांचेर भोवमान कार्यावळीक आनी इनाम भेटवण कार्यावळीक बांदकाम मंत्री नीलेश काब्राल, उदकासोत मंत्री सुभाष शिरोडकार, थळावो आमदार आनी पर्यटन उदरगत

म्हामंडळाचो चॅरमन गणेश गांवकार, राज्यसभा खासदार विनय तेंडुलकार, दक्षिण गोंय जिल्हो पंचायत अध्यक्ष सुवर्णा तेंडुलकार, सरपंच रुक्मिणी गांवकार, पंच वांगडी बारकेलो ऊर्फ भोला गांवकार हाजीर रावतले. हे कार्यावळी उपरांत कोल्हापूरच्या इंकार ऑर्केस्ट्राची कार्यावळ जातली. भाविकांनी व्हडा संख्येन हाजीर रावचें अशें आवाहन मंडळाचो अध्यक्ष रमाकांत गांवकार हांणे मागलां.

## सडयां खोपीक उजो

■ भांगरभूंय । प्रतिनिधी

**शिवाली:** सडयें शिवाले शांतीलाक वायंगणकार हाचे खोपीक उजो लागून सुमार 70 हजार रुपयांचें लुकसाण जालें. सोमाराक दनपरां ही घडणूक जाली. म्हापशेंच्या उजो पालोवपी

कार्यालयांतले जवानानी घडणकेचे सुवातेर वचून वट्ट तीन लाख रुपयांची मालमत्ता वाटायली. उजो पालोवपी कार्यालयांतले अधिकारी अशोक परब, सूरज शेट गांवकार, गोविंद देसाय, रिचर्ड त्रिनिदाद हांणी उजो पालोवपाचें काम केलें.

## सेझा कामगारांक आमोणे प्लांटान आसपावून घेवचें: अजय प्रभुगांवकार

■ भांगरभूंय । प्रतिनिधी

**दिवचल:** सेझा- वेदांता कंपनीन सुमार साडेआठशें कामगारांक कामा वयल्यान काडून उडोवपाच्या प्रस्तावाक केंद्रीय पांवड्यार जी मंजुरी दिल्या ती आमची बाजू समजून घेनास्तना दिल्या. ताचे आड आमी उच्च न्यायालयांत दाद मागतले अशें सेझा कामगार युनियनाचो कायदो सल्लागार अजय प्रभुगांवकार हांणी एके पत्रकार परिशदेंत दिली. खणी सुरू जायमेरेन कामगारांक वेदांताच्या आमोणे हांगच्या प्रकल्पांत आसपावून घेवपा खातीर राज्य सरकारान यत्न करपाचो मागणी तांणी केल्या.

कामगारांक घरा धाडल्यान फाल्यां खणी सुरू जातगरी त्यो कोण चलयतलो

असो प्रश्न करून कामगारांक दिल्लें उतर मुख्यमंत्र्यांनी पाळपाक जाय अशें तांणी सांगलें. केंद्रीय मन्त्रालयान आमची फटवणूक केल्या. कामगारांचे साबार बसकेंत केंद्र सरकाराचो निशेध केला. जर थळाव्यांक काम दिवचे नात जाल्यार खणी सुरूच करच्यो न्हय अशें कामगारांनी सांगलां अशें प्रभुगांवकार हांणी सांगलें.

कामगारांच्या हिताची राखण सरकारान करपाक जाय. ते खातीर मुख्यमंत्री डॉ सावंत हांणी यत्न करपाक जाय. कामगारांच्या साबार बसकेंत उच्च न्यायालयांत वचपाचो निर्णय घेतलो अशें तांणी सांगलें. बसकेंत युनियनाचो अध्यक्ष नीलेश कारबोटेकार, किशोर लोकरे हांणी मार्गदर्शन केलें.



ओणम उत्सवाची म्हायती दितना पीळी जयप्रकाश, प्रसाद नायक, नितीशा बाबू आनी हेर

## दिवचले 17-18 सप्टेंबराक ओणम

■ भांगरभूंय । प्रतिनिधी

**दिवचल:** दिवचलच्या केरळ लोकांच्या कल्पका सांस्कृतीक असेसिएशन वतीन कोरोना म्हामारी उपरांत दोन वर्सांनी अंदूचो ओणम उत्सव बोर्ड- दिवचलच्या महामाय देवळाच्या सभाघरांत 17 आनी 18 सप्टेंबराक व्हडा बदाच्यान मनयतले. असेसिएशनाचो अध्यक्ष जीव्ही जयप्रकाश हांणी ही म्हायती दिली. ह्या वेळार प्रसाद नायक, नितीश बाबू, दिनेश चिरासेरी, व्ही प्रसाद हाजीर आशिल्ले.

17 सप्टेंबराक व्हडा बदाच्यान मनयतले. 2.30 वरांचेर पारंपरीक सर्ती, इनाम भेटवण कार्यावळ जातली. आयतार 18 सप्टेंबराक मुखेल कार्यावळ जातली. सकाळीं 8 तें 10 मजगती पोक्कलम ही फुलांची रंगोळ सर्त जातली. 10 वरांचेर दिवपी पेटयतले उपरांत सांस्कृतीक कार्यावळ जातली. ह्या वेळार मुखेल सोयरे म्हणून गोवां सांबाळ खात्याचे मंत्री निळकंठ हळर्णकार, दिवचलचो आमदार डॉ चंद्रकांत शेट्टे हाजीर रावतले.



■ भांगरभूंय । प्रतिनिधी

**काणकोण:** काणकोण तालुको प्राथमीक शिक्षक सहकारी पत संस्थे वतीन तालुक्यांतल्या 6 निवत प्राथमीक शिक्षकांचो भोवमान मुखेल सोयरी रोहिणी बांदेकार ऊर्फ शिरोडकार हांचे हस्तुकीं केलो. ह्या वेळार माचयेर संस्थेचे अध्यक्ष अर्जुन गांवकार, उपाध्यक्ष आरती भंडारी, भंडारी सुनंदा देसाय, संचालिका

शीतल पागी, अक्षदा देसाय, मेघन देसाय, विवेकानंद प्रभुगांवकार, गजानन गांवकार, आनंद पैगीणकार आशिल्ले. सध्याच्या काळांत शिक्षकी पेशा म्हणल्यार एक आव्हान आसा. ते खातीर दरेका शिक्षकान जापसालदारीन काम करपाक जाय अशें रोहिणी बांदेकारान सांगलें. ह्या वेळार शिक्षकांच्या गुणेंस्त भुरग्यांचो भोवमान केलो. 10वेत बरे गुण

घेवन पास जाल्लें भूमी राजेंद्र गोसावी, पज्ञा गजानन गांवकार, स्वरार संजय नायक गांवकार, 12वे विज्ञान फाट्यांतलो सिद्धार्थ विवेकानंद प्रभुगांवकार, राहिल रत्नाकर वेळीप तशेंच कला फाट्यातलें पूर्वी देविदास कामत हांचो भोवमान केलो. सुरवेक अर्जुन गांवकारान सगल्यांक येवकार दिलो, सूत्रसंचालन आनंद पैगीणकारान केलें, विवेकानंद प्रभुगांवकारान उपकार मानले.

## म्हापशें जामा मशिदीच्या अध्यक्षपदार जमशेद खान



म्हापशेंच्या जामा मशिदीची नवी कार्यकारी समिती


■ भांगरभूंय । प्रतिनिधी

**म्हापशें:** आंगड- म्हापशें हांगच्या जामा मशिदीच्या अहले सुन्नत जमातुल मुस्तमीन हे समितीची नवी कार्यकारी समिती वेंचून काडल्या.

जमशेद खान हांची समितीचो अध्यक्ष म्हणून निवड केल्या. हेर पदाधिकारी फुडले भशेन आसात- उपाध्यक्ष सय्यद महमद रफीक, सचीव अन्वर बेपारी, सहसचीव रियाज चौधरी, भांडारी

शौकत अली सय्यद, जोड भांडारी एहजाज अहमद, वांगडी महम्मद मोतीवाला, खिजर मुल्ला, अब्दुल रझाक नारंगी, महम्मद इसाक मंतगी, महम्मद गुलाम खान, इम्रान हल्लारी, इहरीर खानापुरी, महम्मद रफीक बल्लारी. वेंचणूक प्रक्रिया फिरोज खान, अन्वर सय्यद, शमशुद्दीन शेख व शहाजान शेख हे वेंचणूक समितीच्या फुडारपणा खाला जाली. आदलो अध्यक्ष फिरोज कटवालिया हांका भांडारीपदाचे वेंचणूकेंत हार खावची पडली. समिती तीन वर्सा खातीर वेंचून काडल्या. सगल्यांक विस्वासांत घेवन मशिदी खातीर काम करतलों अशें वनो अध्यक्ष जमशेद खान हांणी सांगलें.

## आंबेडेंच्या अपना घर आश्रमाचें उक्तावण



आंबेडें नगरगांव हांगच्या अपना घर आश्रमाच्या उक्तावणा वेळार नगरगांवची सरपंच संध्या खाडीलकार, मोहन आमशेकार, संतोष महानंद नायक आनी हेर

## आंबेडेंच्या अपना घर आश्रमाचें उक्तावण



आंबेडें नगरगांव हांगच्या अपना घर आश्रमाच्या उक्तावणा वेळार नगरगांवची सरपंच संध्या खाडीलकार, मोहन आमशेकार, संतोष महानंद नायक आनी हेर

■ भांगरभूंय । प्रतिनिधी

**वाळपय:** आंबेडें- नगरगांव हांगच्या डॉ माधुरी भारद्वाज आनी डॉ ब्रिज मोहन भारद्वाज हांच्या सहकार्यान सुरू केल्ल्या अपना घर आश्रमाचें उक्तावण आदलो आमदार मोहन आमशेकार, नगरगांवची सरपंच संध्या खाडीलकार, राजेंद्र अभ्यंकर आनी म्हाळू गांवस हाचे हाजेंरेंत जालें. नगरगांव पंचायत वाठारांत सुरू केल्ल्या ह्या अपना घर आश्रमांत गरीब,

बेवारस, बेघरांक आलाशिरो मेळटलो अशी आस्त संस्था खाडीलकार हिणे उक्तायली. समाजाची विस्टरल्ले घडी हांका लागून लोकांक जायत्या समस्यांक तोंड दिवचें पडटा. संघर्शाक तोंड दितना तांची परिस्थिती हलाखीची जाता. अश्या लोकांक निमाणे आश्रमांत वचें पडटा अशें तिणे फुडें सांगलें.

देशांत अपना घर सारके आश्रम जायते कडेन आसात. गोंयांत हो पयलो आश्रम नगरगांव वाठारांत सुरू केला. ह्या सामाजीक प्रकल्पा खातीर महादेव कासार हांणी आपली जमीन दान दिल्या अशी म्हायती मोहन आमशेकार हांणी दिली. संतोष महानंद नायक हांणी आश्रमांत वैजकी तपासणी, जेवण, कपडे मुफ्त उपलब्ध करून दितले अशें सांगलें. ह्या आश्रमांत 30 खाटेंची वेवस्था आसा. तातूंत वाड करून ती 50 करतले अशें आश्रमाच्या जाळवणदारांनी सांगलें. दिवली पेटोवन आश्रमाचें उक्तावण केलें.







लोकभारत लोकचो आवाज


# भांगरभूंय

To get the **Free PDF** copy of  
**भांगरभूंय** on whatsapp daily



Click here and join our  
official Whatapp Group.

 log on to [Bhaangarbhuin.com](http://Bhaangarbhuin.com)  [@Bhaangarbhuin](https://twitter.com/Bhaangarbhuin)

 [Facebook.com/Bhaangarbhuin](https://Facebook.com/Bhaangarbhuin)